

തദ്ദേശ സ്വയംഭരണ സ്ഥാപനങ്ങളുടെ
വിനോദ നികുതി
സിനിമാ തിയേറ്ററുകളുടെ നിർമ്മാണാനുമതി
സിനിമാ പ്രദർശനത്തിനുള്ള ലൈസൻസ്
(31-01-2024 വരെയുള്ള ഉത്തരവുകൾ സഹിതം)

കൈപ്പുസ്തകം
(രണ്ടാം പതിപ്പ്)



തയ്യാറാക്കിയത്
സി.എസ്.സന്തോഷ്

മുഖവുര

ചരക്ക് സേവന നികുതി(ജി.എസ്.ടി) നിലവിൽ വരുന്നതിനു മുമ്പ് കേരളത്തിലെ തദ്ദേശ സ്വയംഭരണ സ്ഥാപനങ്ങൾക്ക് നിയമാനുസൃതം ഈടാക്കാമായിരുന്ന വിനോദ നികുതി, ജി.എസ്.ടി ഏർപ്പെടുത്തിയതിനുശേഷം വിനോദ നികുതി ഘടനയിൽ ഉണ്ടായിട്ടുള്ള മാറ്റങ്ങൾ എന്നിവയെക്കുറിച്ചാണ് ഈ കൈപ്പുസ്തകത്തിൽ പ്രധാനമായും പ്രതിപാദിക്കുന്നത്. സിനിമാ തിയേറ്ററുകളുടെ നിർമ്മാണാനുമതി, സിനിമാ പ്രദർശനത്തിനുള്ള ലൈസൻസ് എന്നീ വിഷയങ്ങളും ഇതിൽ ഉൾപ്പെടുത്തിയിട്ടുണ്ട്.

തദ്ദേശ സ്വയംഭരണ സ്ഥാപനങ്ങൾക്ക് ബാധകമായ വിനോദ നികുതിയെക്കുറിച്ചും സിനിമാ തിയേറ്റർ നിർമ്മാണം, സിനിമാ പ്രദർശനം എന്നിവയ്ക്ക് ബാധകമായ വിവിധ നിയമങ്ങൾ, ചട്ടങ്ങൾ എന്നിവയെക്കുറിച്ച് മനസ്സിലാക്കുവാനും ഇതിലൂടെ സാധിക്കുമെന്ന് കരുതുന്നു.


31-01-2024 വരെയുള്ള ഈ വിഷയത്തിന്മേൽ പുറപ്പെടുവിച്ചിട്ടുള്ള ഉത്തരവുകളും ഈ കൈപ്പുസ്തകത്തിൽ ഉൾപ്പെടുത്തിയിട്ടുണ്ട്.

ഇത് ഒരു ഔദ്യോഗിക പ്രസിദ്ധീകരണമല്ലാത്തതിനാൽ പ്രായോഗിക തീരുമാനങ്ങൾ എടുക്കുമ്പോൾ അസ്സൽ നിയമങ്ങളും ചട്ടങ്ങളും ഉത്തരവുകളും കൂടി പരിശോധിച്ച് കൃത്യത ഉറപ്പാക്കേണ്ടതാണ്. ഈ വിഷയത്തിൽ ഉണ്ടാകാവുന്ന തുടർ ഉത്തരവുകൾ കൂടി ശ്രദ്ധിക്കേണ്ടതാണ്.

സ്നേഹാദരങ്ങളോടെ.....

സി.എസ്.സന്തോഷ്

തത്തമംഗലം,
09-02-2024



ഉള്ളടക്കം

| അധ്യായം/ ഖണ്ഡിക നം. | വിഷയം | പേജ് നം. |
|---------------------------|--|-------------|
| I | വിനോദ നികുതി | 4 |
| | ആമുഖം | 4 |
| II | കേരള ലോക്കൽ അതോറിറ്റീസ് എൻ്റർടൈൻമെന്റ്സ് ടാക്സ് ആക്റ്റ്, 1961 | 6 |
| | വിനോദം | 6 |
| | പ്രവേശനത്തിനുള്ള തുക | 6 |
| | പ്രവേശനത്തിനുള്ള പ്രൈസ് | 6 |
| | വിനോദ നികുതി ചുമത്തുന്നതിനുള്ള അധികാരം | 6 |
| | ജി.എസ്.ടി യും സിനിമാ ടിക്കറ്റിന്മേലുള്ള വിനോദ നികുതിയും | 7 |
| | അമ്യൂസ്മെന്റ് പാർക്കുകളുടെ വിനോദ നികുതി | 7 |
| | സിനിമാ ടിക്കറ്റിന്മേലുള്ള സെസ്സ് | 9 |
| | ഇ-ടിക്കറ്റിംഗ് | 10 |
| | നാടകങ്ങളുടെയും സർക്കസുകളുടെയും പ്രദർശനത്തിനുള്ള വിനോദ നികുതി | 10 |
| | നികുതിയിൽ നിന്നും ഒഴിവാക്കിയ വിനോദങ്ങൾ | 10 |
| | തദ്ദേശ സ്ഥാപനങ്ങളുടെ പരിശോധന | 11 |
| | വിനോദ നികുതി അടവാക്കാത്തതിനുള്ള പിഴ | 11 |
| ചട്ടങ്ങളും ബൈലോകളും | 11 | |
| III | കേരള ലോക്കൽ അതോറിറ്റീസ് എൻ്റർടൈൻമെന്റ്സ് ടാക്സ് ചട്ടങ്ങൾ, 1962 | 12 |
| IV | വിനോദ നികുതി-ജി.എസ്.ടി ക്കു മുമ്പും ശേഷവും | 15 |
| 1 | ചരക്ക് സേവന നികുതിക്കു മുമ്പുള്ള വിനോദ നികുതി | 15 |
| 2 | ചരക്ക് സേവന നികുതിക്കു ശേഷമുള്ള വിനോദ നികുതി | 15 |
| 3 | ഇ-ടിക്കറ്റിംഗ് നടപ്പാക്കൽ | 17 |
| 4 | കോവിഡും സിനിമാ ടിക്കറ്റുകളുടെ വിനോദ നികുതിയും | 18 |
| 5 | വിനോദ നികുതി ചോർച്ച തടയുന്നതിനുള്ള പരിശോധന | 18 |
| 6 | സിനിമാ സെസ്സ്-നിർദ്ദേശം | 19 |
| 7 | വിനോദ നികുതി - പുതുക്കിയ ഉത്തരവ് | 19 |
| V | സിനിമാ തിയേറ്ററുകളുടെ നിർമ്മാണത്തിനുള്ള അനുമതിയും സിനിമാ പ്രദർശനത്തിനുള്ള ലൈസൻസും | 21 |
| 1 | കേരള സിനിമാസ് (റഗുലേഷൻ) ആക്റ്റ്, 1958 | 21 |
| 2 | കേരള സിനിമാസ് (റഗുലേഷൻ) ചട്ടങ്ങൾ, 1988 | 21 |

| | | |
|--------------------------------|--|-----------|
| 3 | തിയേറ്റുകളുടെ നിർമ്മാണം, പുനർനിർമ്മാണം, യന്ത്രങ്ങൾ സ്ഥാപിക്കൽ - അനുമതിക്കുള്ള അപേക്ഷ | 21 |
| എ | അപേക്ഷയോടൊപ്പം സമർപ്പിക്കേണ്ട രേഖകൾ | 22 |
| ബി | അപേക്ഷയിന്മേലുള്ള നടപടിക്രമങ്ങൾ, തുടർനടപടികൾ, റിപ്പോർട്ടുകൾ | 22 |
| സി | അനുമതിക്കുള്ള/അനുമതി പുതുക്കുന്നതിനുള്ള ഫീസ് | 22 |
| ഡി | നിർമ്മാണ അനുമതിയുടെ കാലയളവ് | 23 |
| ഇ | നിർമ്മാണത്തിന് മുമ്പുള്ള അപേക്ഷകന്റെ അറിയിപ്പ് | 23 |
| എഫ് | നിർമ്മാണത്തിനുശേഷം അപേക്ഷകൻ ലഭ്യമാക്കേണ്ട സാക്ഷ്യപത്രങ്ങൾ | 23 |
| 4 | സിനിമാ പ്രദർശന ലൈസൻസ് | 24 |
| എ | അപേക്ഷയോടൊപ്പം ഹാജരാക്കേണ്ട രേഖകൾ | 24 |
| ബി | സിനിമാ പ്രദർശനത്തിനുള്ള ലൈസൻസ് ഫീസ് | 24 |
| സി | അനുമതിയുടേയോ, ലൈസൻസിന്റേയോ പകർപ്പ് അനുവദിക്കൽ | 24 |
| ഡി | സിനിമാ പ്രദർശനത്തിനുള്ള ലൈസൻസ് അനുവദിക്കൽ | 24 |
| ഇ | പ്രദർശനത്തിനുള്ള ലൈസൻസ് പുതുക്കൽ | 25 |
| എഫ് | ലൈസൻസ് പുതുക്കൽ - വിവിധ ഉത്തരവുകൾ | 25 |
| 1 | സാങ്കേതിക സമിതി | 25 |
| 2 | കേരള സംസ്ഥാന സാംസ്കാരിക പ്രവർത്തക ക്ഷേമനിധി ബോർഡിൽ നിന്നുള്ള No due certificate | 26 |
| 5 | മറ്റ് പ്രധാന ചട്ടങ്ങൾ | 26 |
| എ | സിനിമാ തിയേറ്ററുകളിലെ കുട്ടിച്ചേർക്കലുകളും മാറ്റം വരുത്തലുകളും | 26 |
| ബി | അപ്പീൽ അധികാരികൾ | 27 |
| സി | തിയേറ്ററുകളിലെ പരിശോധന | 27 |
| ഡി | സിനിമാ പ്രദർശനത്തിനുള്ള ഉപകരണം സ്ഥാപിക്കുന്ന സ്ഥലം | 28 |
| ഇ | കെട്ടിട സൗകര്യം | 28 |
| എഫ് | ശുചിത്വം | 28 |
| ജി | അഗ്നിസുരക്ഷ | 28 |
| എച്ച് | വൈദ്യുതി സംവിധാനം | 28 |
| ഐ | ഇരിപ്പിടം | 28 |
| ചട്ടങ്ങളിലെ അനുബന്ധങ്ങൾ | | 29 |
| VI | സിനിമാ പ്രദർശനശാലകളുടെ പെർമിറ്റ് കെട്ടിട നിർമ്മാണ ചട്ടങ്ങൾ, 2019 ലെ വ്യവസ്ഥകൾ | 30 |
| എ | സിനിമാ തിയേറ്ററുകളുടെ സ്ഥാനം, വലിപ്പം, കെട്ടിട നിർമ്മാണം - ബാധകമായ ചട്ടങ്ങൾ | 30 |
| ബി | നിലവിലുള്ള തിയേറ്ററുകളിലെ സ്ക്രീനുകൾ ഒന്നിൽ കൂടുതൽ സ്ക്രീനുകളാക്കി മാറ്റൽ | 30 |
| സി | സുരക്ഷാ മാനദണ്ഡങ്ങൾ | 31 |
| ഡി | മൾട്ടിപ്ലെക്സുകൾ | 32 |

I വിനോദ നികുതി Entertainments Tax

ആമുഖം

ഒരു കാലത്ത് കേരളത്തിൽ നാട്ടിൻപുറങ്ങളിൽ ഉൾപ്പെടെ അനേകം സിനിമാ പ്രദർശനശാലകൾ നിലവിലുണ്ടായിരുന്നു. സിനിമാ ടിക്കറ്റിന്റേയും മറ്റ് വിനോദ ഉപാധികൾക്കുള്ള ടിക്കറ്റിന്റേയും ഈടാക്കിയിരുന്ന വിനോദ നികുതി തദ്ദേശ സ്വയംഭരണ സ്ഥാപനങ്ങളുടെ മുഖ്യ റവന്യൂ ആയിരുന്നു. കാലക്രമേണ ടെലിവിഷന്റെ സ്വാധീനം, ഇന്റർനെറ്റിന്റെ വ്യാപനം, മൊബൈൽ ഫോണുകളുടെ കടന്നുവരവ്, പ്രവർത്തനച്ചെലവിന്റെ വർദ്ധനവ് തുടങ്ങിയ കാരണങ്ങളാൽ സിനിമാ തിയേറ്ററുകൾ ഓരോന്നായി അടച്ചു പൂട്ടുകയും പ്രധാന കേന്ദ്രങ്ങളിൽ മാത്രമായി അവയുടെ എണ്ണം പരിമിതപ്പെടുകയും ചെയ്തു. ഒരു കാലത്ത് മൂന്നുറിൽ താഴെയുള്ള തദ്ദേശ സ്വയംഭരണ സ്ഥാപനങ്ങളിൽ മാത്രമായി സിനിമാ തിയേറ്ററുകൾ ചുരുങ്ങിയെങ്കിലും നിലവിൽ മൾട്ടിപ്ലക്സ് ഉൾപ്പെടെയുള്ള തിയേറ്ററുകളുടെ എണ്ണം വർദ്ധിച്ചിട്ടുണ്ട്.

01-07-2017 മുതൽ ചരക്ക് സേവന നികുതി നടപ്പാക്കിയതിന്റെ പശ്ചാത്തലത്തിൽ തദ്ദേശ സ്വയംഭരണ സ്ഥാപനങ്ങളുടെ വിനോദ നികുതി ഒഴിവാക്കുവാൻ സംസ്ഥാന സർക്കാർ നിർദ്ദേശിച്ചതോടെ അനേകം തദ്ദേശ സ്വയംഭരണ സ്ഥാപനങ്ങൾക്ക് വിനോദ നികുതിയിനത്തിലുള്ള റവന്യൂ താത്കാലികമായി ഇല്ലാതായി. കേന്ദ്ര സർക്കാർ ജി.എസ്.ടി നിരക്ക് 28% ൽ നിന്നും 18% ആയി കുറവു ചെയ്ത പശ്ചാത്തലത്തിൽ സിനിമാ ടിക്കറ്റിന്റേൽ വീണ്ടും വിനോദ നികുതി ഏർപ്പെടുത്തുവാൻ സംസ്ഥാന സർക്കാർ തീരുമാനമെടുക്കുകയും 1961 ലെ കേരള ലോക്കൽ അതോറിറ്റീസ് എന്റർടെയ്ൻമെന്റ്സ് ടാക്സ് ആക്റ്റിൽ ആയതനുസരിച്ച് ഭേദഗതി വരുത്തുകയും ചെയ്തു. സിനിമാ ടിക്കറ്റിന്റേൽ വിനോദ നികുതി ഈടാക്കുന്നതിനുള്ള അധികാരം മാത്രമാണ് നിയമഭേദഗതി പ്രകാരം പുനഃസ്ഥാപിച്ചത്. എന്നാൽ **സ.ഉ(കെ)നം.17/2024/LSGD തീയതി 31-01-2024** പ്രകാരം സിനിമാ ടിക്കറ്റുകൾക്ക് പുറമെ 1961 ലെ കേരള ലോക്കൽ അതോറിറ്റീസ് എന്റർടെയ്ൻമെന്റ്സ് ടാക്സ് ആക്റ്റിലെ സെക്ഷൻ 3ബി, സെക്ഷൻ 6എ

എന്നിവയിൽ പ്രതിപാദിച്ചിട്ടുള്ള വിനോദ ഉപാധികൾക്കും മറ്റ് വിനോദ ഉപാധികൾക്കും വിനോദ നികുതി നിരക്ക് നിശ്ചയിച്ച് ഉത്തരവായിട്ടുണ്ട്.

സിനിമാ ടിക്കറ്റിന്മേൽ 5%, 8.5% എന്നിങ്ങനെ രണ്ട് നിരക്കുകളിലായി വിനോദ നികുതി ഈടാക്കുവാനാണ് വ്യവസ്ഥ ചെയ്തിട്ടുള്ളത്

ചരക്ക് സേവന നികുതി നിലവിൽ വരുന്നതിനു മുമ്പ് ഉണ്ടായിരുന്നതിനേക്കാളും കുറഞ്ഞ നിരക്കിലാണെങ്കിലും സിനിമാ ടിക്കറ്റിന്മേൽ വിനോദ നികുതി ചുമത്തുവാൻ അനുവാദം ലഭ്യമായതും 31-01-2024 ലെ ഉത്തരവ് പ്രകാരം കൂടുതൽ വിനോദ ഉപാധികൾക്ക് വിനോദ നികുതി ചുമത്തുവാൻ അനുവാദം നൽകിയതും സ്വയംഭരണ സ്ഥാപനങ്ങൾക്ക് ഒരു പരിധിവരെ ആശ്വാസം നൽകുന്നതാണ്. കാലാകാലങ്ങളിൽ സർക്കാർ പുറപ്പെടുവിക്കുന്ന നിർദ്ദേശങ്ങൾ കൂടി കണക്കിലെടുത്ത് വിനോദ നികുതി കൃത്യമായി ഈടാക്കുവാൻ തദ്ദേശ സ്വയംഭരണ സ്ഥാപനങ്ങൾ ശ്രദ്ധിക്കേണ്ടതുണ്ട്.

പഴയ തിയേറ്ററുകൾ പുതുക്കി പണിയുകയും പുതിയവ നിർമ്മിക്കുകയും ചെയ്യുന്ന പ്രവണത ഈയിടെയായി ഏറി വരുന്നുണ്ട്. സിനിമാ തിയേറ്ററുകളുടെ നിർമ്മാണത്തിന് ബാധകമായ നിയമത്തിലേയും ചട്ടങ്ങളിലേയും വ്യവസ്ഥകളും സിനിമാ പ്രദർശനത്തിന് ബാധകമായ നിബന്ധനകളും തിയേറ്റർ ഉടമകളും ഉദ്യോഗസ്ഥന്മാരും മനസ്സിലാക്കേണ്ടത് അനിവാര്യമാണ്. സിനിമാ പ്രദർശനത്തിനുള്ള ലൈസൻസ് നിബന്ധനകൾ, ഫീസ് ഘടന എന്നിവയിൽ കാലാകാലങ്ങളിൽ ഉണ്ടാകുന്ന മാറ്റങ്ങളും നിരീക്ഷിക്കേണ്ടതാണ്.

വിനോദ നികുതി, ലൈസൻസ് മുതലായവയുമായി ബന്ധപ്പെട്ട നിയമങ്ങൾ, ചട്ടങ്ങൾ, ഉത്തരവുകൾ എന്നിവയുടെ പ്രസക്തമായ ഭാഗങ്ങളാണ് തുടർ അധ്യായങ്ങളിൽ ഉൾപ്പെടുത്തിയിട്ടുള്ളത്.



II

കേരള ലോക്കൽ അതോറിറ്റീസ് എൻറടൈൻമെന്റ്സ് ടാക്സ് ആക്റ്റ്, 1961

The Kerala Local Authorities Entertainments Tax Act, 1961 (Act 20 of 1961)

കേരളത്തിലെ വിവിധ വിനോദോപാധികൾക്കുള്ള നികുതി നിർണ്ണയിക്കൽ, ചുമത്തൽ എന്നിവ ഏകീകരിക്കുന്നതിനുള്ള നിയമമാണ് 1961 ലെ കേരള ലോക്കൽ അതോറിറ്റീസ് എൻറടൈൻമെന്റ്സ് ടാക്സ് ആക്റ്റ്. ആക്റ്റിലെ പ്രധാന വ്യവസ്ഥകൾ താഴെ ചേർക്കുന്നു.

വിനോദം (സെക്ഷൻ 2(4))

മാജിക് പ്രകടനം ഒഴികെയുള്ള പണം ഈടാക്കി ആളുകളെ പ്രവേശിപ്പിക്കുന്ന ഏതെങ്കിലും പ്രദർശനം, വിനോദം, ഗെയിം, സ്പോർട്സ്/റേസ് എന്നിവ വിനോദം എന്നതിൽ ഉൾപ്പെടുന്നതാണ്.

പ്രവേശനത്തിനുള്ള തുക (payment for admission) (സെക്ഷൻ 2(7))

പ്രവേശനത്തിനുള്ള തുകയിൽ പ്രവേശനത്തിനുള്ള പ്രൈസും(price for admission) നികുതി(tax) ഉൾപ്പെടെ നൽകേണ്ടതായ തുകയും ഉൾപ്പെടുന്നതാണ്.

നിയമത്തിലെ വകുപ്പ് 3 പ്രകാരം തദ്ദേശ സ്വയംഭരണ സ്ഥാപനങ്ങൾക്ക് ഓരോ ടിക്കറ്റിന്റേയും നിശ്ചിത നിരക്കിൽ വിനോദ നികുതി ഈടാക്കുന്നതിനുള്ള അധികാരം നൽകിയിട്ടുണ്ട്.

പ്രവേശനത്തിനുള്ള പ്രൈസ്(price for admission) (സെക്ഷൻ 2(7എ))

നികുതി ഒഴികെയുള്ള ടിക്കറ്റ് നിരക്കാണ് അഡ്മിഷനുള്ള നിരക്ക്.

വിനോദ നികുതി ചുമത്തുന്നതിനുള്ള തദ്ദേശ സ്ഥാപനങ്ങളുടെ അധികാരം (സെക്ഷൻ 3)

തദ്ദേശ സ്ഥാപനങ്ങൾക്ക് ഏതൊരു വിനോദത്തിനുമുള്ള ഓരോ ടിക്കറ്റ് നിരക്കിന്റേയും നിശ്ചിത നിരക്കിൽ കുറയാതെയുള്ള വിനോദ നികുതി ചുമത്തുന്നതിനുള്ള അധികാരമുണ്ട്.

ജി.എസ്.ടി യും സിനിമാ ടിക്കറ്റിന്മേലുള്ള വിനോദ നികുതിയും - സെക്ഷൻ 3 ലെ ഭേദഗതി

ജി.എസ്.ടി നിലവിൽ വന്ന സാഹചര്യത്തിൽ 01-07-2017 മുതൽ സിനിമാ ടിക്കറ്റിന്മേൽ വിനോദ നികുതി ഈടാക്കേണ്ടതില്ലെന്ന് സർക്കാർ ഉത്തരവ് പുറപ്പെടുവിച്ചിരുന്നു. തുടർന്ന്, സിനിമാ ടിക്കറ്റിന്മേൽ ഏർപ്പെടുത്തിയിരുന്ന ജി.എസ്.ടി നിരക്ക് 28% ൽ നിന്നും 18% ആയി കേന്ദ്ര സർക്കാർ കുറച്ച സാഹചര്യത്തിൽ കേരളത്തിലെ തദ്ദേശ സ്വയംഭരണ സ്ഥാപനങ്ങളുടെ വരുമാന നഷ്ടത്തിന്റെ തോത് കുറയ്ക്കുന്നതിന് സിനിമാ ടിക്കറ്റിന്മേൽ വിനോദ നികുതി ഏർപ്പെടുത്തുവാൻ കേരള സർക്കാർ തീരുമാനമെടുത്തു. ആയതിന് നിയമപ്രാബല്യം നൽകുന്നതിനായി 2019-ലെ കേരള ധനകാര്യ നിയമത്തിലെ (Kerala Finance Act, 2019) വകുപ്പ് 6 പ്രകാരം 1961 ലെ കേരള ലോക്കൽ അതോറിറ്റീസ് എന്റർടെയ്ൻമെന്റ്സ് ടാക്സ് ആക്റ്റിലെ സെക്ഷൻ 3 ൽ ഭേദഗതി വരുത്തി. ഇതോടെ ഓരോ സിനിമാ ടിക്കറ്റിന്മേലും 10% ൽ കൂടാതെ വിനോദ നികുതി ഈടാക്കാവുന്നതാണെന്നുള്ള നിയമ വ്യവസ്ഥ നിലവിൽ വന്നു.

Kerala Finance Act, 2019 Section 6

In the Kerala Local Authorities Entertainments Tax Act, 1961 (20 of 1961), in section 3:

“Provided that in the case of admission to cinema, the entertainment tax shall be at the rate not exceeding ten per cent on each price for admission to cinema.

സിനിമാ ടിക്കറ്റിന്മേലുള്ള വിനോദ നികുതി പുനഃസ്ഥാപിച്ചതിനുശേഷം പുറപ്പെടുവിച്ച വിവിധ ഉത്തരവുകളുടെ സംക്ഷിപ്തം താഴെ ചേർക്കുന്നു.

അമ്യൂസ്‌മെന്റ് പാർക്കുകളുടെ വിനോദ നികുതി (Entertainment tax for amusement parks) (സെക്ഷൻ 3ബി)

സർക്കാർ രൂപീകരിക്കുന്ന ചട്ടങ്ങൾക്ക് വിധേയമായി താഴെ പറയുന്ന പരിധിക്കു വിധേയമായി തദ്ദേശ സ്ഥാപനം നിശ്ചയിക്കുന്ന നിരക്കിൽ അമ്യൂസ്‌മെന്റ് പാർക്കിന്റെ ഉടമ വാർഷിക വിനോദ നികുതി (annual entertainment tax) ഒടുക്കേണ്ടതാണ്.

വിനോദ നികുതി, സിനിമാ തിയേറ്ററുകളുടെ നിർമ്മാണം, സിനിമാ പ്രദർശനത്തിനുള്ള ലൈസൻസ് - കൈപ്പുസ്തകം

| വിഭാഗം | തദ്ദേശ സ്ഥാപനം നിശ്ചയിക്കേണ്ട നിരക്കിന്റെ പരിധി |
|---|---|
| കാറ്റഗറി-എ | |
| Amusement park having an investment up to Rs.3 crores and having area to an extent of 2 hectares and below (excluding the area provided for parking vehicles and other unutilized/vacant area) | 3 മുതൽ 6 ലക്ഷം രൂപ വരെ |
| കാറ്റഗറി-ബി | |
| Amusement park having an investment of above Rs.3 crores but below Rs.10 crores and having area to an extent of above 2 hectares but below 4 hectares (excluding the area provided for parking vehicles and other unutilized/vacant area) | 10 മുതൽ 15 ലക്ഷം രൂപ വരെ |
| കാറ്റഗറി-സി | |
| Amusement park having an investment of Rs.10 crores and above but below Rs.20 crores and having area to an extent of 4 hectares and above but below 6 hectares (excluding the area provided for parking vehicles and other unutilized/vacant area) | 25 മുതൽ 30 ലക്ഷം രൂപ വരെ |
| കാറ്റഗറി-ഡി | |
| Amusement park having an investment of Rs.20 crores and above but below Rs.50 crores and having area to an extent of 6 hectares and above but below 10 hectares (excluding the area provided for parking vehicles and other unutilized/vacant area) | 50 മുതൽ 60 ലക്ഷം രൂപ വരെ |
| കാറ്റഗറി-ഇ | |
| Amusement park having an investment of Rs.50 crores and above and having area to an extent of 10 hectares and above (excluding the area provided for parking vehicles and other unutilized/vacant area) | 80 മുതൽ 100 ലക്ഷം രൂപ വരെ |

അമ്യൂസ്‌മെന്റ് പാർക്കുകൾക്ക് നാല് വർഷം വരെ അനുവദിക്കാവുന്ന വാർഷിക വിനോദ നികുത ഇളവ് താഴെ ചേർക്കുന്നു.

| കാലയളവ് | വിനോദ നികുതിയിൽ അനുവദിക്കാവുന്ന ഇളവ് |
|------------------|--------------------------------------|
| ആദ്യ വർഷം | 60% |
| രണ്ടാമത്തെ വർഷം | 40% |
| മൂന്നാമത്തെ വർഷം | 20% |
| നാലാമത്തെ വർഷം | 10% |

അമ്യൂസ്‌മെന്റ് പാർക്കിന്റെ വിനോദ നികുതിയുടെ ഒടുക്ക്

വാർഷിക വിനോദ നികുതി തുല്യ ഗഡുക്കളായി പ്രതിമാസ അടിസ്ഥാനത്തിൽ ഒടുക്കുവാൻ തദ്ദേശ സ്ഥാപനത്തിന് ഉടമയെ അനുവദിക്കാവുന്നതാണ്.

അമ്യൂസ്‌മെന്റ് പാർക്ക്

വിനോദത്തിനായി സ്ഥാപിച്ചിട്ടുള്ള ഘടനകളും കെട്ടിടങ്ങളും ഉൾപ്പെടുന്നതും അഡ്മിഷനുവേണ്ടി പണം ഈടാക്കുന്നതുമായ സ്ഥിരമായ ഔട്ടഡോർ സംവിധാനത്തെയാണ് അമ്യൂസ്‌മെന്റ് പാർക്ക് എന്നതുകൊണ്ട് അർത്ഥമാക്കുന്നത്. (സെക്ഷൻ 3ബി(1) ന് താഴെയുള്ള ഒന്നാമത്തെ വിശദീകരണം).

സിനിമാ ടിക്കറ്റിന്മേലുള്ള സെസ്സ് (സെക്ഷൻ 3സി)

- കേരള ലോക്കൽ അതോറിറ്റീസ് എൻ്റർടൈൻമെന്റ്സ് ടാക്സ്(ഭേദഗതി) ആക്റ്റ്, 2013 (2013 ലെ ആക്റ്റ് 21) പ്രകാരം ആക്റ്റിൽ **3സി** എന്ന വകുപ്പ് കൂട്ടിച്ചേർത്തിട്ടുണ്ട്. ആയത് പ്രകാരം Kerala Cultural Activists Welfare Fund Act, 2010 നു കീഴിൽ രൂപീകരിച്ച Kerala Cultural Activists Welfare Fund ലേക്ക് ഇരുപത്തഞ്ച് രൂപയിൽ കൂടുതലുള്ള ഓരോ സിനിമാ ടിക്കറ്റിന്മേലും 3 രൂപയിൽ കൂടാതെയുള്ള തുക സെസ്സ് ആയി ഈടാക്കേണ്ടതാണെന്ന വ്യവസ്ഥ നിലവിൽ വന്നു.
- Welfare Fund ന്റെ ഒടുക്ക് വൈകിയാൽ സെക്രട്ടറിയും പ്രസിഡണ്ടും ഉത്തര വാദിയായിരിക്കുന്നതാണെന്ന് വകുപ്പ് 3സി(5) ൽ വ്യക്തമാക്കിയിട്ടുണ്ട്.
- സ.ഉ(എം.എസ്)നം.15/13/എൽ.എസ്.ജി.ഡി തീയതി 15-01-2013 പ്രകാരം സെസ്സ് മൂന്ന് രൂപയായി നിശ്ചയിച്ച് സർക്കാർ വിജ്ഞാപനം ചെയ്തിട്ടുണ്ട്.
- വെൽഫെയർ ഫണ്ടിലേക്കുള്ള ഒടുക്ക് സംബന്ധിച്ച് സർക്കുലർ നം. 9902/RD3/2013/LSGD തീയതി 14-05-2013 പ്രകാരം കൂടുതൽ നിർദ്ദേശങ്ങൾ പുറപ്പെടുവിച്ചിട്ടുണ്ട്.

2016 ലെ കേരള ലോക്കൽ അതോറിറ്റീസ് എൻ്റർടൈൻമെന്റ്സ് ടാക്സ് (ഭേദഗതി) ചട്ടങ്ങളിൽ സെസ്സ് ഒടുക്കുന്നതിനുള്ള സമയപരിധി, ഇ-ടിക്കറ്റിംഗ് ഏർപ്പെടുത്തുന്നതിനുള്ള മാനദണ്ഡങ്ങൾ എന്നിവ ഉൾപ്പെടുത്തിയിട്ടുണ്ട്.

ഇ-ടിക്കറ്റിംഗ് (സെക്ഷൻ 5(1))

കേരള ലോക്കൽ അതോറിറ്റീസ് എൻ്റർടൈൻമെൻ്റസ് ടാക്സ്(ഭേദഗതി) ആക്റ്റ്, 2013 പ്രകാരം സെക്ഷൻ 5(1) ന് താഴെ ഖണ്ഡം (എ) യ്ക്ക് ശേഷം (എഎ) എന്ന ഖണ്ഡം കൂട്ടിച്ചേർത്തിട്ടുണ്ട്. ആയതനുസരിച്ച് സർക്കാർ അംഗീകൃത സോഫ്റ്റ്‌വെയർ ഉപയോഗിച്ച് ഇ-ടിക്കറ്റിംഗ് ഏർപ്പെടുത്തേണ്ടതാണെന്ന നിബന്ധന ഉൾപ്പെടുത്തി.

**നാടകങ്ങളുടെയും സർക്കസുകളുടെയും പ്രദർശനത്തിനുള്ള വിനോദ നികുതി
Entertainments tax on dramatic and circus performance
(സെക്ഷൻ 6എ)**

- തുക ഈടാക്കി പ്രവേശനം അനുവദിക്കുന്ന നാടക പ്രദർശനങ്ങളുടെ കാര്യത്തിൽ ഓരോ പ്രദർശനത്തിനും നൂറു രൂപ വീതം വിനോദ നികുതിയായി ഈടാക്കേണ്ടതാണ്.
- തുക ഈടാക്കി പ്രവേശനം അനുവദിക്കുന്ന സർക്കസ് പ്രദർശനങ്ങളുടെ കാര്യത്തിൽ ഓരോ പ്രദർശനത്തിനും അറുപത് രൂപ വിനോദ നികുതിയായി ഈടാക്കേണ്ടതാണ്.

നികുതിയിൽ നിന്നും ഒഴിവാക്കിയ വിനോദങ്ങൾ (സെക്ഷൻ 7)

താഴെ പറയുന്ന സ്വഭാവമുള്ള വിനോദങ്ങൾക്ക് തദ്ദേശ സ്വയംഭരണ സ്ഥാപനങ്ങൾക്ക് വിനോദ നികുതി ഒഴിവാക്കി നൽകാവുന്നതാണ്.

- പൂർണ്ണമായും വിദ്യാഭ്യാസ സ്വഭാവമുള്ള വിനോദം.
- ലാഭത്തിനുവേണ്ടിയല്ലാതെ ഒരു സ്ഥാപനം പൂർണ്ണമായോ ഭാഗികമായോ വിദ്യാഭ്യാസം/സാംസ്കാരികം/ശാസ്ത്രീയം ആയ ഉദ്ദേശത്തിനുവേണ്ടി നടത്തുന്ന വിനോദം.
- പൊതുജനാരോഗ്യത്തിന്റേയോ കൃഷിയുടെയോ നിർമ്മാണ വ്യവസായത്തിന്റേയോ താല്പര്യങ്ങളുടെ സംരക്ഷണാർത്ഥം സ്ഥാപിച്ചിട്ടുള്ള സ്ഥാപനം ലാഭത്തിനുവേണ്ടിയല്ലാതെ സംഘടിപ്പിക്കുന്ന, അത്തരം മേഖലകളിലുള്ള സാധനങ്ങളുടെ പ്രദർശനം മാത്രം ഉൾപ്പെടുന്ന വിനോദം.

- വിനോദത്തിന്റെ മുഴുവൻ അല്ലെങ്കിൽ അറ്റ വരുമാനം മനുഷ്യസ്നേഹപരമോ മതപരമോ അല്ലെങ്കിൽ ജീവകാരുണ്യമോ ആയ ആവശ്യങ്ങൾക്കായി ഉപയോഗിക്കുകയാണെങ്കിൽ.

സർക്കാരിന് ഏതെങ്കിലും വിനോദത്തെയോ ഒരു വിഭാഗം വിനോദങ്ങളെയോ വിനോദ നികുതിയിൽ നിന്നും ഒഴിവാക്കുന്നതിനുള്ള അധികാരം ഉണ്ടായിരിക്കുന്നതും സർക്കാർ ഉത്തരവ് തദ്ദേശ സ്ഥാപനങ്ങൾ അനുസരിക്കുവാൻ ബാധ്യസ്ഥരായിരിക്കുന്നതുമാണ്. (സെക്ഷൻ 7എ).

തദ്ദേശ സ്ഥാപനങ്ങളുടെ പരിശോധന (സെക്ഷൻ 9)

മുനിസിപ്പൽ ഭരണത്തിന്റെ ഡയറക്ടർ, പഞ്ചായത്ത് ഡയറക്ടർ, തദ്ദേശ സ്വയംഭരണ സ്ഥാപനത്തിന്റെ മേയർ/ചെയർപേഴ്സൺ/പ്രസിഡണ്ട്, സർക്കാരോ, തദ്ദേശ സ്വയംഭരണ സ്ഥാപനമോ ചുമതലപ്പെടുത്തുന്ന ഉദ്യോഗസ്ഥൻ, സർക്കാർ ചുമതലപ്പെടുത്തുന്ന പൊലീസ് ഉദ്യോഗസ്ഥൻ എന്നിവർക്ക് വിനോദത്തിനായി ഉപയോഗപ്പെടുത്തുന്ന സ്ഥലത്ത് നിയമ വ്യവസ്ഥയും അതിൻകീഴിലുള്ള ചട്ടങ്ങളും പാലിക്കപ്പെടുന്നുണ്ടോ എന്ന് ഉറപ്പാക്കുവാനായി പരിശോധന നടത്താവുന്നതാണ്.

പരിശോധനയ്ക്ക് തടസ്സം നിന്നാൽ മജിസ്ട്രേറ്റ് കോടതിക്ക് രണ്ടായിരം രൂപ വരെ പിഴ വിധിക്കാവുന്നതാണ്.

വിനോദ നികുതി അടവാക്കാത്തതിനുള്ള പിഴ (സെക്ഷൻ 10)

ഓരോ കുറ്റത്തിനും മജിസ്ട്രേറ്റിന് രണ്ടായിരം രൂപ വരെ പിഴ ചുമത്താവുന്നതാണ്. ഒടുക്കേണ്ട തുക ഒടുക്കേണ്ടതുമാണ്.

ചട്ടങ്ങളും ബൈലോകളും (സെക്ഷൻ 11, 12)

സർക്കാരിന് ചട്ടങ്ങളും തദ്ദേശ സ്ഥാപനത്തിന് ബൈലോയും നിർമ്മിക്കുന്നതിനുള്ള അധികാരം ഉണ്ടായിരിക്കാവുന്നതാണ്.



വിനോദ നികുതി, സിനിമാ തിയേറ്ററുകളുടെ നിർമ്മാണം, സിനിമാ പ്രദർശനത്തിനുള്ള ലൈസൻസ് - കൈപ്പുസ്തകം

III
കേരള ലോക്കൽ അതോറിറ്റീസ് എൻറടൈൻമെന്റ്സ്
ടാക്സ് ചട്ടങ്ങൾ, 1962
The Kerala Local Authorities Entertainments Tax Rules,
1962

വിനോദ നികുതി ഒടുക്കുന്നതിനുള്ള നടപടിക്രമങ്ങളുടെയും തിയേറ്റർ ഉടമകൾ പരിപാലിക്കേണ്ട രേഖകളുടെയും വിശദാംശങ്ങളാണ് 1962 ലെ കേരള ലോക്കൽ അതോറിറ്റീസ് എൻറടൈൻമെന്റ്സ് ടാക്സ് ചട്ടങ്ങളിൽ പ്രധാനമായും ഉൾപ്പെട്ടിട്ടുള്ളത്. ജി.എസ്.ടി നിലവിൽ വന്നതിനുശേഷം പുറപ്പെടുവിക്കപ്പെട്ട വിവിധ ഉത്തരവുകൾ പ്രകാരം ടിക്കറ്റുകൾ കൈകാര്യം ചെയ്യുന്നതിലും നികുതിയുടെ ഒടുക്കിലും മാറ്റങ്ങൾ വന്നിട്ടുള്ളതിനാൽ പല ചട്ടങ്ങളും നിലവിൽ പ്രസക്തമല്ലാതായി തീർന്നിട്ടുണ്ട്. ആയതിനാൽ ഏറ്റവും പ്രസക്തമായ ചട്ടങ്ങളുടെ സംക്ഷിപ്തം മാത്രമാണ് താഴെ ചേർത്തിട്ടുള്ളത്.

| ചട്ടം | വിഷയം |
|-------|--|
| 4, 5 | വിനോദ നികുതി കോമ്പൗണ്ട് ചെയ്യൽ. Form I ൽ ഉടമയ്ക്ക് സാക്ഷ്യപത്രം നൽകേണ്ടതാണ്. |
| 8 | ടിക്കറ്റിൽ അഡ്മിഷൻ നിരക്ക് (price of admission-exclusive of entertainment tax) രേഖപ്പെടുത്തണം. നിരക്ക് രേഖപ്പെടുത്താതെ ഉടമ ഒരു ടിക്കറ്റും വിതരണം ചെയ്യുവാൻ പാടുള്ളതല്ല. |
| 10 | ടിക്കറ്റിൽ വിനോദ നികുതി രേഖപ്പെടുത്തൽ. |
| 14 | സൗജന്യ (free) പ്രവേശനം അനുവദിക്കൽ. സൗജന്യ പാസുകളുടെ എണ്ണം ഓരോ ക്ലാസിലേയും സീറ്റുകളുടെ എണ്ണത്തിന്റെ അഞ്ചു ശതമാനം വരെയായി പരിമിതപ്പെടുത്തേണ്ടതാണ്. |
| 16 | ഉടമ സൂക്ഷിക്കേണ്ട രജിസ്റ്ററുകൾ. ഫോറം-II – Register of entertainments tax stamps purchased and used. ഫോറം-III – Register of tickets sold |

| | |
|-------------|--|
| | <ul style="list-style-type: none"> • ടിക്കറ്റുകളെ സംബന്ധിച്ച സ്റ്റേറ്റ്‌മെന്റ് തദ്ദേശ സ്ഥാപനത്തിൽ സമർപ്പിക്കേണ്ടതാണ്. |
| 17 | <p>രേഖകൾ ആവശ്യപ്പെടൽ:</p> <p>തദ്ദേശ സ്ഥാപനം ചുമതലപ്പെടുത്തുന്ന ഉദ്യോഗസ്ഥൻ ആവശ്യപ്പെടുന്നപക്ഷം വിനോദ നികുതിയുമായി ബന്ധപ്പെട്ട രേഖകൾ ഉടമ ഹാജരാക്കേണ്ടതാണ്.</p> |
| 20-32 | റിട്ടേണുകളുടെ അടിസ്ഥാനത്തിൽ നികുതി ഒടുക്കൽ. |
| 33-40 | <p>പാർട്ട് V - യന്ത്രസഹായത്താൽ അഡ്മിഷൻ നിയന്ത്രിക്കപ്പെടുന്ന സാഹചര്യത്തിലുള്ള നികുതി ഒടുക്ക്</p> <p>ഫോറം-VIII ൽ രജിസ്റ്റർ സൂക്ഷിക്കേണ്ടതാണ്</p> |
| 40എ-40എച്ച് | <p>പാർട്ട് VA - ഇ-ടിക്കറ്റിംഗ്, നികുതി, സെസ്സ്, സർവ്വീസ് ചാർജ്ജ്</p> <p>The Kerala Local Authorities Entertainments Tax(Amendment) Rules, 2016 പ്രകാരം 1962 ലെ ചട്ടങ്ങളിലെ പാർട്ട് V ന് ശേഷം പാർട്ട് VA കൂട്ടിച്ചേർത്തിട്ടുണ്ട്. സംക്ഷിപ്തം താഴെ ചേർക്കുന്നു.</p> <ul style="list-style-type: none"> • തിയറ്ററുകളിൽ സർക്കാർ അംഗീകൃത സോഫ്റ്റ്‌വെയറോടുകൂടിയ ഇ-ടിക്കറ്റിംഗ് സംവിധാനം തിയേറ്റർ ഉടമ ഏർപ്പെടുത്തേണ്ടതാണ്. • തദ്ദേശ സ്വയംഭരണ സ്ഥാപനത്തിലേക്കുള്ള നികുതി, സെസ്സ്, സർവ്വീസ് ചാർജ്ജ് എന്നിവയുടെ കൃത്യത തദ്ദേശ സ്വയംഭരണ സ്ഥാപനത്തിലെ ഉദ്യോഗസ്ഥൻ ആവശ്യമുള്ളപ്പോൾ പരിശോധിക്കുന്നതിനുള്ള സംവിധാനം ഉണ്ടാകേണ്ടതാണ്. • ടിക്കറ്റിനോടൊപ്പം ശേഖരിക്കുന്ന ഓരോ മാസത്തേയും സെസ്സ് തുടർന്നുള്ള മാസത്തെ അവസാന പ്രവൃത്തി ദിവസത്തിലോ അതിനു മുമ്പായോ കേരള കൾച്ചറൽ ആക്ടിവിറ്റീസ് വെൽഫെയർ ഫണ്ട് ബോർഡിലേക്ക് സെക്രട്ടറി ഒടുക്കേണ്ടതാണ്. • ഇ-ടിക്കറ്റിംഗ് സൗകര്യത്തിനായി ഓരോ ടിക്കറ്റിനോടൊപ്പവും 50 പൈസ വീതം ഈടാക്കാവുന്നതാണ്. ഇ-ടിക്കറ്റുകളുടെ എണ്ണം, നികുതി, സെസ്സ്, സർവ്വീസ് ചാർജ്ജ് എന്നിവയുടെ കൃത്യമായ കണക്ക് തിയേറ്റർ ഉടമ സൂക്ഷിക്കേണ്ടതാണ്. |

| | |
|-----------|---|
| | <ul style="list-style-type: none"> • ഡെയ്ലി കളക്ഷൻ റിപ്പോർട്ടിനോടൊപ്പം മാസാവസാനം ഫോറം നം. VIIIA യിലുള്ള റിട്ടേണും തദ്ദേശ സ്വയംഭരണ സ്ഥാപനത്തിൽ സമർപ്പിക്കേണ്ടതാണ്. • സർക്കാരുമായി സേവന ദാതാക്കൾ ഒപ്പു വയ്ക്കുന്ന എഗ്രിമെന്റ് വ്യവസ്ഥകൾ അനുസരിച്ച് സേവനദാതാക്കൾക്ക് സർവ്വീസ് ചാർജ്ജ് നൽകേണ്ടതാണ്. • നികുതി, സെസ്സ്, സർവ്വീസ് ചാർജ്ജ് എന്നിവ മുൻകൂറായി ഒടുക്കി ഉടമയ്ക്ക് ആവശ്യാനുസൃതമുള്ള ഇ-ടിക്കറ്റുകൾ മുൻകൂട്ടി ജനറേറ്റ് ചെയ്യുന്നതിനുള്ള അനുമതി ഫോറം നം. VIIA യിൽ നൽകാവുന്നതാണ്. കുറവുള്ള തുക തദ്ദേശ സ്വയംഭരണ സ്ഥാപനത്തിൽ സൂക്ഷിക്കുന്ന കണക്കനുസരിച്ച് ഉടമ ഒടുക്കേണ്ടതാണ്. |
| <p>48</p> | <p>ചുമതലപ്പെട്ട ഉദ്യോഗസ്ഥന്മാരെ വിനോദ സ്ഥലത്ത് പ്രവേശിക്കുവാൻ അനുവദിക്കൽ:</p> <p>ഉദ്യോഗസ്ഥൻ ആവശ്യപ്പെടുന്നപക്ഷം തുക ഇടാക്കാതെ ഉടമ ഫ്രീ പാസ് അനുവദിക്കേണ്ടതാണ്.</p> |
| <p>49</p> | <p>ചട്ടലംഘനത്തിനുള്ള പിഴ:</p> <p>ഏതെങ്കിലും ചട്ടമോ അനുവദിക്കപ്പെട്ട പെർമിറ്റിലെയോ (Forms V and VII) സർട്ടിഫിക്കറ്റിലെയോ (Forms I, IX, X and XI) വ്യവസ്ഥകളോ ലംഘിക്കുന്ന ഏതൊരു വ്യക്തിയെയും ഒരു മജിസ്ട്രേറ്റിന് നൂറു രൂപവരെ പിഴ ചുമത്തി ശിക്ഷിക്കാവുന്നതാണ്.</p> |
| <p>53</p> | <p>അന്വേഷണത്തിന്റെ ഭാഗമായി വിളിച്ചു വരുത്തുന്നതിനുള്ള അധികാരം</p> <p>തദ്ദേശ സ്ഥാപനം അധികാരപ്പെടുത്തുന്ന ഉദ്യോഗസ്ഥന് അന്വേഷണത്തിന്റെ ഭാഗമായി വ്യക്തികളെ വിളിച്ചു വരുത്തി തെളിവ് ശേഖരിക്കാവുന്നതാണ്.</p> |

IV

വിനോദ നികുതി - ജി.എസ്.ടി ക്കു മുമ്പും ശേഷവും

ചരക്ക് സേവന നികുതി നിലവിൽ വരുന്നതിനുമുമ്പും അതിനുശേഷവും പുറപ്പെടുവിച്ചിട്ടുള്ള വിവിധ സർക്കാർ നിർദ്ദേശങ്ങളാണ് താഴെ ചേർക്കുന്നത്.

1. ചരക്ക് സേവന നികുതിക്കു മുമ്പുള്ള വിനോദ നികുതി

എ. പുതിയ സിനിമകൾക്കുള്ള ടിക്കറ്റ് നിരക്ക് നിശ്ചയിക്കൽ

- **സ.ഉ(സാ)നം.3105/01/തസ്വഭവ തീയതി 11-10-2001**
- പുതിയ സിനിമകൾ ആദ്യമായി റിലീസ് ചെയ്യുമ്പോൾ ആദ്യ ദിവസങ്ങളിൽ ഓരോ തിയേറ്ററിലും എല്ലാ ക്ലാസ്സുകളിലേയും എല്ലാ പ്രദർശനങ്ങളും അതത് തിയേറ്ററുകൾ നിശ്ചയിക്കുന്ന നിരക്കിൽ വർദ്ധനവോ കുറവോ വരുത്തുന്നതിന് തിയേറ്റർ ഉടമകൾക്ക് അനുവാദം നൽകി.

ബി. സിനിമാ ടിക്കറ്റുകളുടെ വിനോദ നികുതി നിരക്ക്

- **സ.ഉ(എം.എസ്)നം.257/04/തസ്വഭവ തീയതി 7-8-2004**
- പൊതു വിഭാഗത്തിൽപ്പെടുന്ന സിനിമയ്ക്ക് കോർപ്പറേഷനുകളിൽ 35%, മുനിസിപ്പാലിറ്റികളിൽ 30%, പഞ്ചായത്തുകളിൽ 25% എന്നിങ്ങനെ വിനോദ നികുതി നിശ്ചയിച്ചു.
- മലയാള സിനിമയ്ക്ക് പ്രത്യേക ആനുകൂല്യം നൽകിക്കൊണ്ട് മുനിസിപ്പൽ കോർപ്പറേഷനുകളിൽ 25%, മുനിസിപ്പാലിറ്റികളിൽ 20% പഞ്ചായത്തുകളിൽ 15% എന്നിങ്ങനെയും വിനോദ നികുതി നിജപ്പെടുത്തി.

2. ചരക്ക് സേവന നികുതിക്കു ശേഷമുള്ള വിനോദ നികുതി

എ. തദ്ദേശ സ്വയംഭരണ സ്ഥാപനങ്ങൾ വിനോദ നികുതി ഈടാക്കേണ്ടതില്ലെന്ന ഉത്തരവും തുടർ ഉത്തരവും

- **സ.ഉ(കൈ)നം.123/2017/തസ്വഭവ തീയതി 24-06-2017**
- ചരക്ക് സേവന നികുതി നിലവിൽ വന്നതിനെത്തുടർന്ന് 01-07-2017 മുതൽ വിനോദ നികുതി ഈടാക്കേണ്ടതില്ല എന്ന് തദ്ദേശ സ്വയംഭരണ സ്ഥാപനങ്ങൾക്ക് സർക്കാർ നിർദ്ദേശം നൽകി.

സ.ഉ(കൈ)നം.17/2024/LSGD തീയതി 31-01-2024

വിനോദ നികുതി ഈടാക്കേണ്ടതില്ല എന്ന സ.ഉ(കൈ)നം.123/2017/തസ്വഭവ തീയതി 24-06-2017 റദ്ദ് ചെയ്യുകയും പുതുക്കിയ മാർഗ്ഗനിർദ്ദേശങ്ങൾ പുറപ്പെടുവിക്കുകയും ചെയ്തു.

ബി. വിനോദ നികുതിയിനത്തിലെ നഷ്ടം നികത്തൽ-ഉത്തരവ്

● **സ.ഉ(കൈ)നം.8957/2018/ധന തീയതി 30-10-2018**
സിനിമാ തിയേറ്ററുകളിൽ നിന്നുള്ള വിനോദ നികുതി ഇല്ലാതായതിനാൽ പല തദ്ദേശ സ്വയംഭരണ സ്ഥാപനങ്ങളുടേയും റവന്യൂവിൽ ഗണ്യമായ കുറവുണ്ടായി. ഇക്കാര്യം പരിഗണിച്ച് വിനോദ നികുതിയിനത്തിൽ പ്രാദേശിക സർക്കാരുകൾക്കുണ്ടായ 2017-18 ലെ നഷ്ടം നികത്തി സർക്കാർ ഉത്തരവ് പുറപ്പെടുവിച്ചു. 2015-16 വർഷത്തിൽ പ്രാദേശിക സർക്കാരുകൾ നേരിട്ട് ഈടാക്കിയ വിനോദ നികുതി അടിസ്ഥാനമാക്കിയാണ് സർക്കാർ നഷ്ടപരിഹാരം നൽകിയത്.

ഡി. സിനിമാ ടിക്കറ്റിന്മേൽ 10% വിനോദ നികുതി ഏർപ്പെടുത്തി

● **സ.ഉ(കൈ)നം.63/2019/തസ്വഭവ തീയതി 10-06-2019**
10-06-2019 മുതൽ സിനിമാ ടിക്കറ്റിന്മേൽ 10% വിനോദ നികുതി ഈടാക്കുവാൻ അനുമതി നൽകി.

ഇ. വിനോദ നികുതി നിരക്കുകളിലെ ഭേദഗതി

● **സ.ഉ(കൈ)നം.112/2019/ത.സ്വ.ഭ.വ തീയതി 31-08-2019**
സിനിമാ ടിക്കറ്റിന്മേൽ 10% വിനോദ നികുതി ഏർപ്പെടുത്താവുന്നതാണെന്ന വ്യവസ്ഥയിൽ ഭേദഗതി വരുത്തുകയും താഴെ പറയും പ്രകാരം നിരക്ക് പുതുക്കി നിശ്ചയിക്കുകയും ചെയ്തു.

- 100 രൂപയിൽ കുറവുള്ള ടിക്കറ്റുകൾക്ക് - 5%
 - 100 രൂപയിൽ കൂടുതലുള്ള ടിക്കറ്റുകൾക്ക് - 8.5%
- പുതുക്കിയ നിരക്കിന്റെ പ്രാബല്യ തീയതി - 1-9-2019 മുതൽ

മറ്റ് പ്രധാന വ്യവസ്ഥകൾ

● ഇ-ടിക്കറ്റ് നിലവിൽ വരുന്നതുവരെ സിനിമാ ടിക്കറ്റുകൾ തദ്ദേശ സ്വയംഭരണ സ്ഥാപനങ്ങളിൽ കൊണ്ട് പോയി സീൽ ചെയ്യേണ്ടതില്ല.

- ജി.എസ്.ടി ഒടുക്കുന്ന ടിക്കറ്റുകളുടെ എണ്ണത്തിന് അനുസൃതമായി തൊട്ടടുത്ത മാസം 3-ാം തീയതിക്കുള്ളിൽ വിനോദ നികുതിയിനത്തിൽ പിരിച്ച തുക തദ്ദേശ സ്വയംഭരണ സ്ഥാപനത്തിൽ ഒടുക്കേണ്ടതാണ്.

എഫ്. പുതുക്കിയ നിരക്ക് ഈടാക്കുന്നതിനുള്ള തീയതിയിൽ മാറ്റം വരുത്തി

- സ.ഉ(കൈ)നം.149/2019/തസ്വഭവ തീയതി 22-11-2019
- 1-9-2019 മുതൽ വിനോദ നികുതി ഈടാക്കാത്ത തിയേറ്റർ ഉടമകൾ 16-11-2019 മുതൽ വിനോദ നികുതി ഈടാക്കി തദ്ദേശ സ്വയംഭരണ സ്ഥാപനത്തിൽ ഒടുക്കേണ്ടതാണ്.
- 1-9-2019 മുതൽ 15-11-2019 വരെ പ്രേക്ഷകരിൽ നിന്നും വിനോദ നികുതി ഈടാക്കിയിട്ടില്ലാത്ത തിയേറ്റർ ഉടമകൾ അപ്രകാരം വിനോദ നികുതി ഈടാക്കിയിട്ടില്ല എന്ന സത്യവാങ്മൂലം സെക്രട്ടറിക്ക് സമർപ്പിക്കേണ്ടതാണ്.

3. ഇ-ടിക്കറ്റിംഗ് നടപ്പാക്കൽ-മാർഗ്ഗനിർദ്ദേശങ്ങൾ

- സ.ഉ(സാധാ)നം.101/2020/തസ്വഭവ തീയതി 04-01-2020
കേരളത്തിലെ എല്ലാ തിയേറ്ററുകളിലും ഇ-ടിക്കറ്റിംഗ് നടപ്പാക്കുന്നതിനായി താഴെ പറയുന്ന നിർദ്ദേശങ്ങൾ പുറപ്പെടുവിച്ചു.
- ഐ.കെ.എം വികസിപ്പിച്ച ഇ-ടിക്കറ്റിംഗ് സോഫ്റ്റ്‌വെയർ ഉപയോഗിച്ച് കേരളത്തിലെ എല്ലാ തിയേറ്ററുകളിലും പ്രേക്ഷകർക്ക് ടിക്കറ്റ് നൽകേണ്ടതാണ്.
- സ്വകാര്യ റിസർവേഷൻ ഏജൻസികൾക്കും തിയേറ്ററുകൾക്കും സർക്കാർ സോഫ്റ്റ്‌വെയറുമായി സംയോജിപ്പിച്ചുകൊണ്ട് ഓൺലൈൻ ടിക്കറ്റ് റിസർവേഷൻ നടത്താവുന്നതാണ്.
- ഇ-ടിക്കറ്റിംഗ് സോഫ്റ്റ്‌വെയറിലൂടെ വിൽപന നടത്തുന്ന ടിക്കറ്റുകളുടെ ഡെയ്‌ലി കളക്ഷൻ റിപ്പോർട്ട് (ഡി.സി.ആർ) ഉൾപ്പെടെയുള്ള വിവരങ്ങൾ തദ്ദേശ സ്വയംഭരണ സ്ഥാപനങ്ങൾക്ക് ഓൺലൈൻ ആയി കൈമാറേണ്ടതാണ്.

(അസ്സൽ ഉത്തരവ് കൂടി കാണുക)

4. കോവിഡും സിനിമാ ടിക്കറ്റുകളുടെ വിനോദ നികുതിയും

കോവിഡ് മഹാമാരിയെത്തുടർന്ന് സിനിമാ തിയേറ്ററുകൾ അടച്ചിടേണ്ടി വന്ന സാഹചര്യത്തിൽ സിനിമാ ടിക്കറ്റുകളുടെ വിനോദ നികുതിയിൽ വിവിധ ഉത്തരവുകൾ പ്രകാരം സർക്കാർ ഇളവ് അനുവദിച്ചിരുന്നു. പ്രധാന ഉത്തരവുകൾ താഴെ ചേർക്കുന്നു.

- **സ.ഉ(സാധാ)നം.695/2020/തസ്വഭവ തീയതി 20-03-2020:** വിനോദ നികുതി അടയ്ക്കുന്നതിനുള്ള തീയതി 30-04-2020 വരെ ദീർഘിപ്പിച്ചു നൽകി.
- **ജി.ഒ(ആർടി)നം.820/2020/LSGD തീയതി 04-05-2020:** വിനോദ നികുതി അടയ്ക്കുന്നതിനുള്ള തീയതി 31-05-2020 വരെ ദീർഘിപ്പിച്ചു നൽകി.
- **സ.ഉ(സാധാ)നം.1195/2021/തസ്വഭവ തീയതി 22-06-2021:** കോവഡിന്റെ പശ്ചാത്തലത്തിൽ സംസ്ഥാനത്തെ സിനിമാ തിയേറ്ററുകൾക്കുള്ള വിനോദ നികുതി 2020-21 വർഷത്തേക്ക് ഇളവു ചെയ്തു.
- **സ.ഉ(സാധാ)നം.2358/2021/തസ്വഭവ തീയതി 22-11-2021:** കോവഡിന്റെ പശ്ചാത്തലത്തിൽ സംസ്ഥാനത്തെ സിനിമാ തിയേറ്ററുകൾക്കുള്ള വിനോദ നികുതി 01-04-2021 മുതൽ 31-12-2021 വരെ ഇളവു ചെയ്തു.

01-01-2022 മുതൽ സിനിമാ ടിക്കറ്റുകൾക്ക് വിനോദ നികുതി ഇളവ് നൽകാത്തതിനെത്തുടർന്ന് 01-01-2022 മുതൽ തദ്ദേശ സ്വയംഭരണ സ്ഥാപനങ്ങൾ സിനിമാ ടിക്കറ്റിന്മേൽ വീണ്ടും വിനോദ നികുതി ഈടാക്കി തുടങ്ങി.

5. വിനോദ നികുതി ചോർച്ച തടയുന്നതിനുള്ള പരിശോധന -നിർദ്ദേശങ്ങൾ

- **സർക്കുലർ നം. 45979/എഫ്.എം.3/2009/തസ്വഭവ തീയതി 16-12-2009**
 സംസ്ഥാനത്തെ സിനിമാ തിയേറ്ററുകളിൽ നിന്നുള്ള വിനോദ നികുതി ഇനത്തിൽ ലഭിക്കേണ്ട തുകയിൽ വെട്ടിപ്പ് നടക്കുന്നത് തടയുന്നതിനായി തിയേറ്ററുകളിൽ വിവിധ രീതിയിലുള്ള പരിശോധനകൾ നടത്തുവാൻ തദ്ദേശ സ്വയംഭരണ സ്ഥാപനങ്ങളോട് പ്രത്യേകം സ്റ്റാഫിനെ നിയോഗിക്കുവാൻ ആവശ്യപ്പെട്ടിരുന്നു. മിന്നൽ പരിശോധന നടത്തുന്നതിനായി ജില്ലാ തലത്തിൽ സ്പെഷ്യൽ സ്കാഡിനെ നിയോഗിക്കുവാനും നിർദ്ദേശിച്ചിരുന്നു. വ്യാജ റിട്ടേൺ സമർപ്പിക്കൽ, വ്യാജ സീൽ ഉപയോഗിക്കൽ എന്നിവ ശ്രദ്ധയിൽപ്പെട്ടാൽ തിയേറ്ററിന്റെ

ലൈസൻസ് റദ്ദാക്കുന്നത് ഉൾപ്പെടെയുള്ള നടപടികൾ സ്വീകരിക്കേണ്ടതാണെന്നും സർക്കുലറിൽ നിർദ്ദേശിച്ചിട്ടുണ്ട്.

• **സ.ഉ(കൈ)നം.17/2024/LSGD തീയതി 31-01-2024**

വിനോദ നികുതി ചോർച്ച തടയുന്നതിനായി സിനിമാ തിയേറ്ററുകളിലും വിനോദ നികുതി ഒടുക്കുവാൻ ബാധ്യസ്ഥതയുള്ള സ്ഥാപനങ്ങളിലും ചെക്കിംഗ് നടത്തുന്നതിന് ഉദ്യോഗസ്ഥരെ നിയോഗിക്കുന്ന രീതി തുടരേണ്ടതാണെന്നും ഇതിനായി ചുമതലപ്പെടുത്തുന്ന ഉദ്യോഗസ്ഥന് പ്രതിമാസം 500 രൂപ അലവൻസായി നൽകുന്നതിനും ഉത്തരവായിട്ടുണ്ട്.

6. സിനിമാ സെസ്സ്-നിർദ്ദേശം

• **സ.ഉ(സാധാ)നം.137/2024/ LSGD തീയതി 18-01-2024 & സ.ഉ(കൈ)നം.17/2024/LSGD തീയതി 31-01-2024**

സിനിമാ സെസ്സ് കളക്ഷനുമായി ബന്ധപ്പെട്ട് 2013 ൽ വരുത്തിയ നിയമ ഭേദഗതിയിലെ വ്യവസ്ഥകൾ എല്ലാ തദ്ദേശ സ്വയംഭരണ സ്ഥാപനങ്ങളും കർശനമായി പാലിക്കേണ്ടതാണ്. (ആക്റ്റിലെ സെക്ഷൻ 3സി. ചട്ടത്തിലെ ചട്ടം 40(ബി) എന്നിവ കൂടി കാണുക).

7. വിനോദ നികുതി - പുതുക്കിയ ഉത്തരവ്

• **സ.ഉ(കൈ)നം.17/2024/LSGD തീയതി 31-01-2024**

തദ്ദേശ സ്വയംഭരണ സ്ഥാപനങ്ങളിൽ നടക്കുന്ന വിനോദങ്ങൾക്ക് താഴെ പറയും പ്രകാരം വിനോദ നികുതി ഈടാക്കേണ്ടതാണ്.

| ക്രമ നം. | വിനോദം | വിനോദ നികുതി നിരക്ക് |
|----------|--|----------------------|
| 1 | i) സിനിമാ പ്രദർശനം 100 രൂപയോ അതിൽ കുറവോ payment for admission ഉള്ള ടിക്കറ്റുകൾക്ക് | 5% |
| | ii) സിനിമാ പ്രദർശനം 100 രൂപയിൽ കൂടുതൽ payment for admission ഉള്ള ടിക്കറ്റുകൾക്ക് | 8.5% |

| | | |
|----------|---|--|
| <p>2</p> | <p>1961 ലെ കേരള ലോക്കൽ അതോറിറ്റീസ് എൻ്റർടൈൻമെൻ്റ്സ് ടാക്സ് ആക്റ്റിലെ വകുപ്പ് 3ബി യിൽ പ്രതിപാദിച്ചിട്ടുള്ള ഇനങ്ങൾക്ക് (അമ്യൂസ്മെൻ്റ് പാർക്കുകൾക്കുള്ള വാർഷിക വിനോദ നികുതി)</p> | <p>ആക്റ്റിലെ വകുപ്പ് 3ബി യിൽ പ്രതിപാദിക്കുന്ന നിരക്ക്</p> |
| <p>3</p> | <p>1961 ലെ കേരള ലോക്കൽ അതോറിറ്റീസ് എൻ്റർടൈൻമെൻ്റ്സ് ടാക്സ് ആക്റ്റിലെ വകുപ്പ് 6എ യിൽ പ്രതിപാദിച്ചിട്ടുള്ള ഇനങ്ങൾക്ക് (നാടകം, സർക്കസ് എന്നിവയുടെ ഓരോ പ്രദർശനത്തിനുമുള്ള വിനോദ നികുതി)</p> | <p>ആക്റ്റിലെ വകുപ്പ് 3ബി യിൽ പ്രതിപാദിക്കുന്ന നിരക്ക്</p> |
| <p>4</p> | <p>മറ്റുള്ളവ</p> | <p>ഓരോ ടിക്കറ്റിൻ്റെയും payment for admission ന്റെ 10%</p> |

- മേൽ ഉത്തരവ് പ്രകാരം 24-06-2017 ലെ സ.ഉ(കൈ)നം.123/2017/തസ്വഭവ റദ്ദ് ചെയ്തിട്ടുണ്ട്.



വിനോദ നികുതി, സിനിമാ തിയേറ്ററുകളുടെ നിർമ്മാണം, സിനിമാ പ്രദർശനത്തിനുള്ള ലൈസൻസ് - കൈപ്പുസ്തകം

V

സിനിമാ തിയേറ്ററുകളുടെ നിർമ്മാണത്തിനുള്ള അനുമതിയും സിനിമാ പ്രദർശനത്തിനുള്ള ലൈസൻസും

1. കേരള സിനിമാസ് (റഗുലേഷൻ) ആക്ട്, 1958
The Kerala Cinemas (Regulation) Act, 1958

കേരളത്തിലെ സിനിമാ തിയേറ്ററുകളുടെ നിർമ്മാണം, യന്ത്രങ്ങൾ സ്ഥാപിക്കൽ, തിയേറ്ററുകൾ പ്രവർത്തിപ്പിക്കൽ, അടിസ്ഥാന സൗകര്യങ്ങൾ മുതലായ പ്രവർത്തനങ്ങൾക്ക് ബാധകമായിട്ടുള്ളത് 1958 ലെ കേരള സിനിമാസ്(റഗുലേഷൻ) ആക്ട് ആണ്.

- സെക്രട്ടറിയുടെ ലൈസൻസ് ഇല്ലാതെ ഒരു സ്ഥലത്ത് സിനിമാ തിയേറ്ററുകൾ നിർമ്മിക്കുകയോ സിനിമാ പ്രദർശനം നടത്തുകയോ ചെയ്യാവുന്നതല്ല.

2. കേരള സിനിമാസ് (റഗുലേഷൻ) ചട്ടങ്ങൾ, 1988
The Kerala Cinemas (Regulation) Rules, 1988

സിനിമാ തിയേറ്ററുകളുടെ നിർമ്മാണത്തിനുള്ള പെർമിറ്റ്, സിനിമാ പ്രദർശനത്തിനുള്ള ലൈസൻസ് എന്നിവയ്ക്കുള്ള നടപടിക്രമങ്ങൾ ചട്ടങ്ങളിൽ വിശദീകരിച്ചിട്ടുണ്ട്.

പ്രധാന നിയമവ്യവസ്ഥകളും ചട്ടങ്ങളും തുടർ ഖണ്ഡികകളായി ചേർക്കുന്നു.

3. തിയേറ്ററുകളുടെ നിർമ്മാണം, പുനർനിർമ്മാണം, യന്ത്രങ്ങൾ സ്ഥാപിക്കൽ-അനുമതിക്കുള്ള അപേക്ഷ (വകുപ്പ് 6, ചട്ടം 4)

Application for permit for the construction and reconstruction of buildings, installation of machinery

സ്ഥിരമോ, താൽക്കാലികമോ ആയുള്ള സിനിമാ പ്രദർശനത്തിനായി ഒരു സ്ഥലം ഉപയോഗിക്കുന്നതിനോ, സിനിമാ പ്രദർശനത്തിനായി ഒരു സ്ഥലത്ത് കെട്ടിടം നിർമ്മിക്കുന്നതിനോ, സിനിമാ പ്രദർശനത്തിനായി ഏതെങ്കിലും യന്ത്രങ്ങൾ സ്ഥാപിക്കുന്നതിനോ വേണ്ടി ഫോറം ‘എ’ യിൽ നിശ്ചിത രേഖകൾ സഹിതം സെക്രട്ടറിക്ക് അപേക്ഷ നൽകേണ്ടതാണ്.

എ. അപേക്ഷയോടൊപ്പം സമർപ്പിക്കേണ്ട രേഖകൾ

- വിശദമായ പ്ലാൻ-ഘടനാ സ്ഥിരത, വൈദ്യുതി സംവിധാനം, ...
- സൈറ്റ് പ്ലാൻ-100 മീറ്ററിനുള്ളിലുള്ള വിദ്യാഭ്യാസ സ്ഥാപനങ്ങൾ, ആശുപത്രികൾ, ആരാധനാലയങ്ങൾ മുതലായവ രേഖപ്പെടുത്തണം.
- ഉടമസ്ഥാവകാശ രേഖ.
- ചട്ടം 19(1) പ്രകാരമുള്ള ഫീസ് ഒടുക്കിയതിന്റെ രസീതി.
- അപേക്ഷയുടേയും മറ്റ് രേഖകളുടേയും ആറ് അധിക പകർപ്പുകൾ.

ബി. അപേക്ഷയിന്മേലുള്ള നടപടിക്രമങ്ങൾ, തുടർനടപടികൾ, റിപ്പോർട്ടുകൾ (ചട്ടം 5-8)

അപേക്ഷ ലഭിച്ച് 15 ദിവസത്തിനകം സെക്രട്ടറി സൈറ്റ് പരിശോധിച്ച് അപേക്ഷയുടെ സൂക്ഷ്മപരിശോധന നടത്തേണ്ടതാണ്. രേഖകൾ കൃത്യമാണെങ്കിൽ അപേക്ഷയുടെ പകർപ്പ്, പ്ലാൻ, മറ്റ് അനുബന്ധ രേഖകൾ എന്നിവ താഴെ പറയുന്ന ഉദ്യോഗസ്ഥർക്ക് 30 ദിവസത്തിനകം റിപ്പോർട്ട് ലഭ്യമാക്കുന്നതിനായി അയച്ചു കൊടുക്കേണ്ടതാണ്.

1. എക്സിക്യൂട്ടീവ് എഞ്ചിനീയർ
2. ചീഫ് ഇലക്ട്രിക്കൽ ഇൻസ്പെക്ടർ,
3. ടൗൺ പ്ലാനർ (മാസ്റ്റർ പ്ലാൻ നിലവിലുണ്ടെങ്കിൽ)
4. ഹെൽത്ത് ഓഫീസർ
5. ഫയർ ഫോഴ്സ് ഡിവിഷണൽ ഓഫീസർ (ഒന്നിൽ കൂടുതലും ഒന്നിൽ കൂടുതൽ നിലകളും എയർ കണ്ടീഷൻ ചെയ്തതുമായ തിയേറ്ററുകളുടെ കാര്യത്തിൽ)

- ✓ 30 ദിവസത്തിനകം ഭരണ സമിതിയുടെ അംഗീകാരം ലഭ്യമാക്കി **ഫോറം ബി** യിൽ അനുമതി നൽകേണ്ടതാണ്.
- ✓ 7 ദിവസത്തിനകം അപേക്ഷകനെ അറിയിക്കേണ്ടതാണ്.

സി. അനുമതിക്കുള്ള/അനുമതി പുതുക്കുന്നതിനുള്ള ഫീസ് (ചട്ടം 19(1))

| | |
|-----------------------------|-------------|
| ✓ സ്ഥിരം തിയേറ്ററുകൾക്ക് | : 1000 രൂപ. |
| ✓ താത്കാലിക തിയേറ്ററുകൾക്ക് | : 250 രൂപ. |

ഡി. നിർമ്മാണ അനുമതിയുടെ കാലയളവ് (ചട്ടം 9)

- ✓ സ്ഥിരം കെട്ടിടങ്ങൾക്ക് : ഒരു വർഷം
- ✓ താൽക്കാലിക കെട്ടിടങ്ങൾക്ക് : ആറ് മാസം

- മതിയായ കാരണങ്ങളുണ്ടെങ്കിൽ സ്ഥിരം കെട്ടിടങ്ങൾക്ക് പരമാവധി 10 വർഷം വരെയും താൽക്കാലിക കെട്ടിടങ്ങൾക്ക് 4 വർഷം വരെയും അനുമതി പുതുക്കി നൽകാവുന്നതാണ്.
- അനുമതി പുതുക്കുന്നതിനുള്ള അപേക്ഷ ഫോറം ‘ജി’ യിൽ ചട്ടം 19 ലെ ഫീസ് സഹിതം നൽകേണ്ടതാണ്.

ഇ. നിർമ്മാണത്തിന് മുമ്പുള്ള അപേക്ഷകളുടെ അറിയിപ്പ് (ചട്ടം 12(1-2))

നിർമ്മാണം ആരംഭിക്കുന്നതിന് ഒരു മാസം മുമ്പ് എക്സിക്യൂട്ടീവ് എഞ്ചിനീയർ, ചീഫ് ഇലക്ട്രിക്കൽ ഇൻസ്പെക്ടർ/നോമിനി എന്നിവർക്ക് അപേക്ഷകൻ രേഖാമൂലം അറിയിപ്പ് നൽകേണ്ടതാണ്.

- ഉദ്യോഗസ്ഥർ പരിശോധന നടത്തി അപാകതകൾ കണ്ടെത്തിയാൽ ഉചിതമായ നടപടികൾക്കായി സെക്രട്ടറിയെ അറിയിക്കേണ്ടതാണ്.

എഫ്. നിർമ്മാണത്തിനുശേഷം അപേക്ഷകൻ ലഭ്യമാക്കേണ്ട സാക്ഷ്യപത്രങ്ങൾ (ചട്ടം 12(3-7))

നിർമ്മാണം പൂർത്തീകരിച്ചതിനുശേഷം അപേക്ഷകൻ താഴെ പറയുന്നവരിൽ നിന്നും സാക്ഷ്യപത്രങ്ങൾ ലഭ്യമാക്കേണ്ടതാണ്.

1. എക്സിക്യൂട്ടീവ് എഞ്ചിനീയറിൽ നിന്നും ഘടനാ സ്ഥിരതാ സാക്ഷ്യപത്രം (ഫോറം സി)
2. ചീഫ് ഇലക്ട്രിക്കൽ ഇൻസ്പെക്ടറിൽനിന്നുള്ള/നോമിനിയിൽ നിന്നുള്ള ഇലക്ട്രിക്കൽ സർട്ടിഫിക്കറ്റ് (ഫോറം ഡി)
3. ഹെൽത്ത് ഓഫീസറിൽ നിന്നുള്ള പരിസര ശുചിത്വം, ആരോഗ്യം എന്നീ കാര്യങ്ങൾ ഉൾപ്പെടുന്ന സാക്ഷ്യപത്രം.
4. അഗ്നിസുരക്ഷാ നടപടികളെക്കുറിച്ച് ഫയർഫോഴ്സ് ഡിവിഷണൽ ഓഫീസറുടെ സാക്ഷ്യപത്രം (ഒന്നിലധികവും ബഹുനിലകളും എയർ കണ്ടീഷൻ ചെയ്തതുമായ (multiple, multi-storeyed and air-conditioned theatres) തിയേറ്ററുകളുടെ കാര്യത്തിൽ).

4. സിനിമാ പ്രദർശന ലൈസൻസ് (Cinematograph exhibition licence)

എ. അപേക്ഷയോടൊപ്പം ഹാജരാക്കേണ്ട രേഖകൾ (വകുപ്പ് 3, ചട്ടം 13)

1. എക്സിക്യൂട്ടീവ് എഞ്ചിനീയർ, ചീഫ് ഇലക്ട്രിക്കൽ ഇൻസ്പെക്ടർ/ നോമിനി, ഹെൽത്ത് ഓഫീസർ എന്നിവരുടെ സാക്ഷ്യപത്രം.
2. കേന്ദ്ര സർക്കാരിന്റെ ഫിലിം ഡിവിഷനിൽ നിന്നുള്ള സാക്ഷ്യപത്രം.
3. സ്ഥലത്തിന്റെ ഉടമസ്ഥാവകാശരേഖ. അപേക്ഷകൻ സ്ഥലമുടമ അല്ലെങ്കിൽ സ്ഥലമുടമയുടെ സമ്മതപത്രം.
4. ചട്ടം 19(2) പ്രകാരമുള്ള ഫീസ് ഒടുക്കിയതിന്റെ രസീതി.
5. ഫയർഫോഴ്സ് ഡിവിഷണൽ ഓഫീസറുടെ സാക്ഷ്യപത്രം (ഒന്നിലധികമോ, ഒന്നിൽ കൂടുതൽ നിലകളോ, എയർ കണ്ടീഷൻ ചെയ്തതോ ആയ തിയേറ്ററുകളുടെ കാര്യത്തിൽ)

ബി. സിനിമാ പ്രദർശനത്തിനുള്ള ലൈസൻസ് ഫീസ് (ചട്ടം 9(2))

- ഒരു വർഷത്തേക്കുള്ള ലൈസൻസ് ഫീ/പുതുക്കുന്നതിനുള്ള ഫീസ്: 1000 രൂപ

സി. അനുമതിയുടേയോ ലൈസൻസിന്റേയോ പകർപ്പ് അനുവദിക്കൽ

അനുമതിയുടേയോ ലൈസൻസിന്റേയോ പകർപ്പ് ലഭിക്കുവാൻ 25 രൂപ ഒടുക്കേണ്ടതാണ്. (ചട്ടം 19(3))

ഡി. സിനിമാ പ്രദർശനത്തിനുള്ള ലൈസൻസ് അനുവദിക്കൽ (ചട്ടം 14-18)

- അപേക്ഷ ലഭ്യമായി രണ്ട് ആഴ്ചയ്ക്കകം ഫോറം ഇ യിൽ ലൈസൻസ് നൽകുകയോ കാരണം രേഖപ്പെടുത്തി നിരസിക്കുകയോ ചെയ്യേണ്ടതാണ്.
- അംഗീകൃത പ്ലാനുകളും ഡ്രോയിംഗുകളും ഇലക്ട്രിക്കൽ സർട്ടിഫിക്കറ്റും പ്ലാനിനോടൊപ്പം ഉള്ളടക്കം ചെയ്യേണ്ടതാണ്.
- ലൈസൻസ് വ്യക്തമായും കാണത്തക്ക രീതിയിൽ പ്രദർശിപ്പിക്കേണ്ടതാണ്.
- അധികാരികളുടെ പരിശോധനയ്ക്ക് ലൈസൻസ് ഹാജരാക്കേണ്ടതാണ്.

ഇ. പ്രദർശന ലൈസൻസ് പുതുക്കൽ (ചട്ടം 21-23)

- നിലവിലുള്ള ലൈസൻസ് കാലാവധി തീരുന്നതിന് ഒരു മാസം മുമ്പ് ആയത് പുതുക്കുന്നതിനുള്ള അപേക്ഷ മതിയായ രേഖകൾ സഹിതം നൽകേണ്ടതാണ്. നിശ്ചിത ഫീസും ഒടുക്കേണ്ടതാണ്.
- എക്സിക്യൂട്ടീവ് എഞ്ചിനീയർ, ചീഫ് ഇലക്ട്രിക്കൽ ഇൻസ്പെക്ടർ/നോമിനി എന്നിവർക്ക് രണ്ടു മാസത്തിനുള്ളിൽ റിപ്പോർട്ട് ലഭ്യമാക്കുന്നതിനായി പകർപ്പ് അയയ്ക്കേണ്ടതാണ്.
- റിപ്പോർട്ടുകൾ ലഭ്യമായി തീരുമാനമെടുക്കുന്നതുവരെയുള്ള കാലയളവിൽ ഒരു മാസം വരെ സാധുതയുള്ള താത്കാലിക പെർമിറ്റ് ഫോറം എഫ് ൽ അനുവദിക്കാവുന്നതും ആയത് ഒരു മാസം കൂടി നീട്ടി നൽകാവുന്നതുമാണ്.

എഫ്. ലൈസൻസ് പുതുക്കൽ - വിവിധ ഉത്തരവുകൾ

1. നിലവിലുള്ള തിയേറ്ററുകളുടെ ലൈസൻസ് പുതുക്കൽ - സാങ്കേതിക സമിതി

• സ.ഉ(സാധാ)നം.1674/2019/തമ്പഭവ തിയതി 03-08-2019

നിലവിലുള്ള തിയേറ്ററുകൾക്ക് ലൈസൻസ് പുതുക്കി നൽകുന്നത് സംബന്ധിച്ച തീരുമാനമെടുക്കുന്നതിന് താഴെ പറയുന്ന അംഗങ്ങളെ ഉൾപ്പെടുത്തി സാങ്കേതിക സമിതി രൂപീകരിച്ചു.

- ചീഫ് ടൗൺ പ്ലാനർ
- ഫയർ & റെസ്ക്യൂ സർവ്വീസിലെ ടെക്നിക്കൽ ഡയറക്ടർ
- നഗരകാര്യ വകുപ്പിലെ ജോയിന്റ് ഡയറക്ടർ

സാങ്കേതിക സമിതി അടിയന്തിരമായി യോഗം ചേരേണ്ടതും ആവശ്യമായ സ്ഥല പരിശോധനകൾ നടത്തി രണ്ടാഴ്ചക്കുള്ളിൽ സർക്കാരിലേക്ക് റിപ്പോർട്ട് സമർപ്പിക്കേണ്ടതുമാണ്.

(കമ്മിറ്റി സമർപ്പിക്കുന്ന റിപ്പോർട്ടിലെ ശുപാർശകൾ പരിഗണിച്ച് സർക്കാർ ഉചിതമായ മാർഗ്ഗനിർദ്ദേശങ്ങൾ പുറപ്പെടുവിക്കുമെന്ന് പ്രതീക്ഷിക്കാവുന്നതാണ്).

2. ലൈസൻസ് പുതുക്കൽ - കേരള സംസ്ഥാന സാംസ്കാരിക പ്രവർത്തന ക്ഷേമനിധി ബോർഡിൽ നിന്നുള്ള No due Certificate

3. സ.ഉ(സാധാ)നം.137/2024/LSGD തീയതി 18-01-2024

- 4. കേരളത്തിലെ സിനിമാ തിയേറ്ററുകൾ ലൈസൻസ് പുതുക്കുന്നതിനുള്ള അപേക്ഷ സമർപ്പിക്കുമ്പോൾ സിനിമാ സെസ്സ് ഇനത്തിൽ തൊട്ടു മുമ്പുള്ള വാർഷിക പാദം വരെ നൽകേണ്ടതായ തുക അടച്ചു തീർത്തതായുള്ള കേരള സംസ്ഥാന സാംസ്കാരിക പ്രവർത്തന ക്ഷേമനിധി ബോർഡിൽ നിന്നുള്ള No due Certificate നിർബന്ധമായും സമർപ്പിക്കേണ്ടതാണ്.
- 5. No due Certificate നുള്ള അപേക്ഷ തിയേറ്റർ ഉടമ ബോർഡിന് ഇ-മെയിൽ ആയി സമർപ്പിക്കേണ്ടതാണ്. പകർപ്പ് ഇ-മെയിൽ ആയി തദ്ദേശ സ്വയംഭരണ സ്ഥാപനത്തിന് നൽകേണ്ടതാണ്.
- 6. ഏഴ് ദിവസത്തിനകം ബോർഡ് No due Certificate / Due Certificate ഇ-മെയിൽ ആയി തിയേറ്റർ ഉടമയ്ക്കും ബന്ധപ്പെട്ട തദ്ദേശ സ്വയംഭരണ സ്ഥാപനത്തിനും അയച്ചു നൽകേണ്ടതാണ്. ഏഴ് ദിവസത്തിനകം ബോർഡ് സർട്ടിഫിക്കറ്റ് അയച്ചു നൽകാതിരുന്നാൽ സെസ്സ് ഇനത്തിൽ പണമൊന്നും അടയ്ക്കാതിരില്ല എന്ന നിഗമനത്തിൽ മറ്റ് നിബന്ധനകൾ പാലിച്ചുകൊണ്ട് തദ്ദേശ സ്വയംഭരണ സ്ഥാപനത്തിന് ലൈസൻസ് പുതുക്കി നൽകാവുന്നതാണ്.
- 7. സെസ്സ് തിയേറ്റർ ഉടമ കൃത്യ സമയത്ത് അടയ്ക്കുകയും ലൈസൻസ് പുതുക്കുന്ന സമയത്ത് തദ്ദേശ സ്വയംഭരണ സ്ഥാപനം തുക ബോർഡിലേക്ക് അടയ്ക്കാതിരിക്കുകയും ചെയ്യുന്ന സാഹചര്യം ഉണ്ടായാൽ, അപേക്ഷ ലഭിച്ച് അഞ്ച് ദിവസത്തിനകം മുഴുവൻ തുകയും ബോർഡിലേക്ക് അടച്ച് സെക്രട്ടറി ലൈസൻസ് പുതുക്കി നൽകേണ്ടതാണ്.

5. മറ്റ് പ്രധാന ചട്ടങ്ങൾ

എ. സിനിമാ തിയേറ്ററുകളിലെ കുട്ടിച്ചേർക്കലുകളും മാറ്റം വരുത്തലും

സെക്രട്ടറിയുടെ അനുമതിയില്ലാതെ തിയേറ്ററുകളിൽ മാറ്റങ്ങൾ വരുത്തരുത്. എക്സിക്യൂട്ടീവ് എഞ്ചിനീയർ, ചീഫ് ഇലക്ട്രിക്കൽ ഇൻസ്പെക്ടർ/നോമിനി എന്നിവരുടെ അംഗീകാരമില്ലാതെ സെക്രട്ടറി മാറ്റങ്ങൾക്കുള്ള അനുമതി നൽകരുത്.

- 24 മുതൽ 28 വരെയുള്ള ചട്ടങ്ങളിൽ വിശദാംശങ്ങൾ ഉൾപ്പെട്ടിട്ടുണ്ട്.

ബി. അപ്പീൽ അധികാരികൾ (ചട്ടം 29-30)

| തീരുമാനമെടുത്ത അധികാരി | അപ്പീൽ അധികാരി |
|-----------------------------------|---------------------------|
| ലൈസൻസിംഗ് അധികാരി (സെക്രട്ടറി) | ജില്ലാ കളക്ടർ |
| എക്സിക്യൂട്ടീവ് എഞ്ചിനീയർ | ചീഫ് എഞ്ചിനീയർ (കെട്ടിടം) |
| ഹെൽത്ത് ഓഫീസർ | ഹെൽത്ത് സർവ്വീസസ് ഡയറക്ടർ |
| ടൗൺ പ്ലാനർ | ചീഫ് ടൗൺ പ്ലാനർ |

- അപ്പീലിനുള്ള അപേക്ഷയോടൊപ്പം 100 രൂപയുടെ ഫീസ് ഒടുക്കേണ്ടതാണ്.

സി. തിയേറ്ററുകളിലെ പരിശോധന (ചട്ടം 31-35)

- നിർമ്മാണത്തിനു ശേഷവും തുടർന്ന് വർഷത്തിലൊരിക്കലെങ്കിലും ലൈസൻസിംഗ് അധികാരിയോ(സെക്രട്ടറി), ചുമതലപ്പെടുത്തുന്ന ഉദ്യോഗസ്ഥനോ തിയേറ്ററുകളിൽ പരിശോധന നടത്തേണ്ടതാണ്.
- നിർമ്മാണത്തിനുശേഷവും അതിനുശേഷം ഓരോ തവണ ഫോറം സി പുതുക്കുമ്പോഴും എക്സിക്യൂട്ടീവ് എഞ്ചിനീയർ പരിശോധന നടത്തേണ്ടതാണ്.
- നിർമ്മാണത്തിനുശേഷവും അതിനുശേഷം ഓരോ തവണ ഫോറം ഡിയിലുള്ള സാക്ഷ്യപത്രം പുതുക്കുമ്പോഴും ചീഫ് ഇലക്ട്രിക്കൽ ഇൻസ്പെക്ടറോ, നോമിനിയോ പരിശോധന നടത്തേണ്ടതാണ്.
- നിയമ വ്യവസ്ഥകളും ചട്ടങ്ങളും പാലിക്കുന്നുണ്ടോ എന്ന് പരിശോധിക്കുന്നതിനായി സെക്രട്ടറിക്കും ബന്ധപ്പെട്ട എഞ്ചിനീയർമാർക്കും അപ്പീൽ അധികാരികൾക്കും സബ് ഇൻസ്പെക്ടറുടെ റാങ്കിൽ കുറയാത്ത പൊലീസ് ഉദ്യോഗസ്ഥനും ഹെൽത്ത് ഓഫീസർക്കും അസി.ഡിവിഷണൽ ഓഫീസറിൽ കുറയാത്ത റാങ്കിലുള്ള ഫയർ ഫോഴ്സ് ഉദ്യോഗസ്ഥനും ഡയറക്ടർ ഓഫ് പബ്ലിക് റിലേഷൻസിനും ജില്ലാ ഇൻഫർമേഷൻ ഓഫീസർക്കും/നോമിനിക്കും തിയേറ്ററുകളിൽ പരിശോധന നടത്താവുന്നതാണ്.

ഡി. സിനിമാ പ്രദർശനത്തിനുള്ള ഉപകരണം സ്ഥാപിക്കുന്ന സ്ഥലം

- ഓപ്പറേറ്റർക്ക് തടസ്സമില്ലാതെ പ്രവൃത്തി ചെയ്യാവുന്നത്ര വലിപ്പമുള്ളതോ അഗ്നിപ്രതിരോധ വസ്തുക്കളാൽ നിർമ്മിതമായതോ ആയ സ്ഥലത്ത് സിനിമാ പ്രദർശന ഉപകരണം സ്ഥാപിക്കേണ്ടതാണ്. ആയത് ഓഡിറ്റോറിയത്തിന് പുറത്തായിരിക്കേണ്ടതാണ്.
 - മറ്റുള്ളവർ അനധികൃതമായി പ്രസ്തുത സ്ഥലത്ത് പ്രവേശിക്കുവാൻ പാടില്ലാത്തതും പുകവലി അനുവദനീയമല്ലാത്തതുമാണ്.
 - ഓപ്പറേറ്ററുടെ വയസ് 18 ൽ കുറയുവാനും 60 ൽ കൂടുവാനും പാടില്ല.
- 36 മുതൽ 49 വരെയുള്ള ചട്ടങ്ങളിൽ വിശദാംശങ്ങൾ ഉൾപ്പെടുത്തിയിട്ടുണ്ട്.

ഇ. കെട്ടിട സൗകര്യം

51 മുതൽ 103 വരെയുള്ള ചട്ടങ്ങളിൽ കെട്ടിടത്തിന് ഉണ്ടായിരിക്കേണ്ട സൗകര്യങ്ങളെക്കുറിച്ച് പ്രതിപാദിച്ചിട്ടുണ്ട്.

എഫ്. ശുചിത്വം (ചട്ടം 104)

- കുടിവെള്ളം, തുപ്പുന്നതിനുള്ള സൗകര്യം, വാട്ടർ ക്ലോസറ്റുകൾ എന്നിവ ഉറപ്പാക്കേണ്ടതാണ്.

ജി. അഗ്നിസുരക്ഷ

- 105 മുതൽ 108 വരെയുള്ള ചട്ടങ്ങൾ പാലിക്കേണ്ടതാണ്.

എച്ച്. വൈദ്യുതി സംവിധാനം

- 109 മുതൽ 112 വരെയുള്ള ചട്ടങ്ങൾ പാലിക്കേണ്ടതാണ്.

ഐ. ഇരിപ്പിടം

- 113 മുതൽ 114 വരെയുള്ള ചട്ടങ്ങൾ പാലിക്കേണ്ടതാണ്.



ചട്ടങ്ങളിലെ അനുബന്ധങ്ങൾ

| | |
|-----------------------------------|---|
| FORM A (See Rule 4) | APPLICATION FOR CONSTRUCTION/ RECONSTRUCTION/ LOCATION OF PERMANENT/ TEMPORARY/CINEMA |
| FORM B (See Rule 6) | PERMISSION ISSUED UNDER RULE 6 OF THE KERALA CINEMAS(REGULATION) RULES, 1988 |
| FORM C [See Rule 12 (3) (a)] | CERTIFICATE OF STRUCTURAL SOUNDNESS OF THEATRE |
| FORM 'D' [See Rule 12 (3) (b)] | CERTIFICATE OF SUITABILITY OF THE ENCLOSURE, CINEMATOGRAPH APPARATUS AND PLANT AND ELECTRICAL INSTALLATION, FIRE FIGHTING APPLIANCES AND FIRE PRECAUTIONARY MEASURES AND VENTILLATION/AIR CONDITIONING SYSTEM |
| FORM E (See Rule 14) | LICENCE FOR EXHIBITION OF CINEMATOGRAPH SHOWS UNDER THE KERALA CINEMAS (REGULATION) RULES, 1988 |
| FORM F (See Rule 23) | TEMPORARY PERMIT FOR EXHIBITION UNDER THE KERALA CINEMAS (REGULATION) ACT, 1958 |
| FORM G (See Rule 9) | APPLICATION FOR RENEWAL OF PERMISSION FOR CONSTRUCTION/ RECONSTRUCTION/ PERMANENT/ TEMPORARY CINEMA |
| FORM NO. VIIA | Permit for the payment of the Tax, Cess and Service charge on admission to Cinema through e-Ticket (See Rule 40A)(As per Amendment Rules, 2016) |
| FORM NO. VIIIA | Register of Number of persons admitted by e-Ticket (See Rule 40E) (As per Amendment Rules, 2016) |

VI
സിനിമാ പ്രദർശനശാലകളുടെ പെർമിറ്റ് കെട്ടിട നിർമ്മാണ ചട്ടങ്ങൾ, 2019 ലെ വ്യവസ്ഥകൾ

കെ.പി.ബി.ആർ, 2019/കെ.എം.ബി.ആർ, 2019 ചട്ടം 25(2)(ഇ) പ്രകാരം ചലച്ചിത്ര പ്രദർശനശാലകൾ/സിനിമാസ് ഗ്രൂപ്പ് ഡി-അസംബ്ലി ഒക്യുപൻസി കെട്ടിടം എന്ന വിഭാഗത്തിലാണ് ഉൾപ്പെടുത്തിയിട്ടുള്ളത്.

ചലച്ചിത്ര പ്രദർശനശാലകൾക്ക് ബാധകമായ വ്യവസ്ഥകൾ താഴെ ചേർക്കുന്നു.

എ. സിനിമാ തിയേറ്ററുകളുടെ സ്ഥാനം, വലിപ്പം, കെട്ടിട നിർമ്മാണം - ബാധകമായ ചട്ടങ്ങൾ

കെ.പി.ബി.ആർ, 2019/കെ.എം.ബി.ആർ, 2019 ചട്ടം 44(7)

- സിനിമാ തിയേറ്ററുകളുടെ കാര്യത്തിൽ സ്ഥാനം, വലിപ്പം, കെട്ടിട നിർമ്മാണം എന്നിവ കാലാകാലങ്ങളിലെ ഭേദഗതിയോടുകൂടിയ കേരള സിനിമാസ്(റഗുലേഷൻ) ചട്ടങ്ങൾ, 1988 നും IS:4878-1968 നും സിനിമാ കെട്ടിടങ്ങൾക്ക് വേണ്ടിയുള്ള ബൈലോകൾക്കും അനുസൃതമാകേണ്ടതാണ്.

ബി. നിലവിലുള്ള തിയേറ്ററുകളിലെ സ്ക്രീനുകൾ ഒന്നിൽ കൂടുതൽ സ്ക്രീനുകളാക്കി മാറ്റൽ

- **കെ.പി.ബി.ആർ, 2019/കെ.എം.ബി.ആർ, 2019 ചട്ടം 44(8)**
- നിലവിലുള്ള നിയമാനുസൃത സിനിമാ ഹാളുകൾ/തിയേറ്ററുകൾ ആകെ ഇരിപ്പിട ശേഷിയിൽ മാറ്റമില്ലാതെ ഒന്നിൽ കൂടുതൽ സ്ക്രീനുകളാക്കി മാറ്റുന്ന സംഗതിയിൽ അത്തരത്തിലുള്ള മാറ്റം സ്ക്രീനുകൾ സ്ഥാപിക്കുന്നതിനുള്ള ഘടനകളും വേർതിരിക്കലും മാത്രമാണെങ്കിൽ കെട്ടിടത്തിന്റെ ആന്തരികമായ മാറ്റത്തിന് സെക്രട്ടറിക്ക് താഴെ പറയുന്ന നിബന്ധനകളോടെ പെർമിറ്റ് നൽകാവുന്നതാണ്.
 - i. കൂട്ടിച്ചേർക്കലുകളുടേയോ, മാറ്റം വരുത്തലിന്റേയോ, പുനർ നിർമ്മാണത്തിന്റേയോ, വിനിയോഗ മാറ്റത്തിന്റേയോ കാര്യത്തിൽ നിലവിൽ സാധുവായ ലൈസൻസ് ഉണ്ടെങ്കിലും; അല്ലെങ്കിൽ കേരള സിനിമാസ്(റഗുലേഷൻ) ആക്റ്റ്, 1958 പ്രകാരം ലൈസൻസ് ഉണ്ടായിരുന്നെങ്കിലും നിലവിലുള്ള തിയേറ്ററിന്റെ ഇരിപ്പിട ശേഷിയുടെ 1/3 ഭാഗം ലക്ഷ്യമിടുകയോ/നിലനിർത്തുകയോ ചെയ്താൽ മാത്രമേ പെർമിറ്റ് അനുവദിക്കാവൂ.

- ii. നിലവിലുള്ള കവരേജ്, എല്ലാ നിലകളിലേയും ആകെ നിർമ്മിത വിസ്തൃതി, ആകെ ഇരിപ്പിട ശേഷി, കെട്ടിടത്തിന്റെ ഉയരം എന്നിവ കൂടാതിരിക്കേണ്ടതാണ്.
- iii. നിലവിലുള്ള അംഗീകൃത കെട്ടിടത്തിന്റെ ലഭ്യമായ തെരുവു വിട്ടുള്ള പാർക്കിംഗ് സ്ഥലങ്ങളും തുറസ്സായ സ്ഥലങ്ങളും കുറവു ചെയ്യുവാൻ പാടുള്ളതല്ല.
- iv. കെട്ടിടം ഉയരമുള്ള കെട്ടിടമാണോ അല്ലയോ എന്നത് പരിഗണിക്കാതെ ഈ ചട്ടങ്ങളിലെ 81(9), 81(10) എന്നിവയിലെ നിബന്ധനകൾ ബാധകമാകുന്നതാണ്.
- പെർമിറ്റ് ആവശ്യമില്ലാത്ത ചട്ടം 8 ലെ i മുതൽ iv വരെയുള്ള ഇനങ്ങളിൽ സൂചിപ്പിച്ചിട്ടുള്ള പ്രവൃത്തികൾ അത്തരം മാറ്റങ്ങളോടൊപ്പം നിർവ്വഹിക്കാവുന്നതാണ്.
- സിനിമകൾ പ്രദർശിപ്പിക്കുന്നതിനു മാത്രമുള്ള നിലവിലുള്ള അംഗീകൃത സിനിമാ ഹാളുകൾ/കെട്ടിടങ്ങൾ എന്നിവയ്ക്ക് മാത്രമേ ഈ ഉപചട്ടത്തിലെ നിബന്ധനകൾ ബാധകമാവുകയുള്ളൂ.

സി. സുരക്ഷാ മാനദണ്ഡങ്ങൾ (Safety Provisions)

• ഘടനാപരമായ രൂപകൽപ്പന (Structural design)

കെ.പി.ബി.ആർ, 2019/കെ.എം.ബി.ആർ, 2019 ചട്ടം 81(9):

ഉയരം കൂടിയ കെട്ടിടത്തിന്റെ നിർമ്മാണത്തിനോ, പുനർനിർമ്മാണത്തിനോ, കൂട്ടിച്ചേർക്കലിനോ, മാറ്റം വരുത്തലിനോ ഉള്ള അപേക്ഷയോടൊപ്പം ഭൂകമ്പ പ്രഭാവത്തെക്കുറിച്ച് കാലാകാലങ്ങളിൽ ഭേദഗതി വരുത്തുന്ന നാഷണൽ ബിൽഡിംഗ് കോഡ് ഓഫ് ഇന്ത്യയിലെ വ്യവസ്ഥകൾ ഉൾപ്പെടുത്തിയുള്ള ഒരു സെറ്റ് ഘടനാപരമായ രൂപകൽപ്പനയും സാക്ഷ്യപ്പെടുത്തിയ ഡ്രോയിംഗുകളും ഒരു സ്ട്രക്ചറൽ എഞ്ചിനീയർ തയ്യാറാക്കി നൽകിയ ഘടനാ സ്ഥിരതാ സാക്ഷ്യപത്രവും ഉണ്ടായിരിക്കേണ്ടതാണ്.

- നാഷണൽ ബിൽഡിംഗ് കോഡ് ഓഫ് ഇന്ത്യ, 2016 ൽ സൂചിപ്പിച്ചിട്ടുള്ള കെട്ടിടത്തിന്റെ ഉയരം സംബന്ധിച്ച വ്യവസ്ഥകൾ മൾട്ടിപ്ലൈക്സുകൾക്ക് ബാധകമല്ല.

• സുരക്ഷാ പ്ലാൻ (Safety Plan)

കെ.പി.ബി.ആർ, 2019/കെ.എം.ബി.ആർ, 2019 ചട്ടം 81(9):

ഉയരം കൂടിയ കെട്ടിടങ്ങളുടെ കാര്യത്തിൽ അംഗീകാരത്തിനുള്ള ഓരോ അപേക്ഷയോടൊപ്പവും തൊഴിൽ വകുപ്പ് പ്രസിദ്ധപ്പെടുത്തുന്ന ആരോഗ്യ സുരക്ഷാ മാനുവൽ പ്രകാരമുള്ള നിർദ്ദിഷ്ട നിർമ്മിതിക്കനുസൃതമായ സുരക്ഷാ പ്ലാൻ ഉണ്ടാകേണ്ടതാണ്.

ഡി. മൾട്ടിപ്ലൈക്സുകൾ

- ചട്ടം 25(2)(എൽ) പ്രകാരം വിനോദത്തിനും ഷോപ്പിംഗിനും സൗകര്യമുള്ള മൾട്ടിപ്ലൈക്സ് കോംപ്ലക്സുകൾ **ഗണം ജെ** യിലാണ് ഉൾപ്പെടുത്തിയിരിക്കുന്നത്. ആയതിൽ മൂന്നുറോ അതിൽ കുറവോ സീറ്റുകളുള്ള ഒന്നിൽ കൂടുതൽ സിനിമാ ഹാളുകൾ/സ്ക്രീനുകൾ ഉണ്ടാകാവുന്നതാണ്.
- ചട്ടം 2(ജെ) പ്രകാരം മൾട്ടിപ്ലൈക്സുകൾ ഗണം ഡി അസംബ്ലി കെട്ടിടം എന്നതിൽ ഉൾപ്പെടുന്നതല്ലെന്ന് വ്യക്തമാക്കിയിട്ടുണ്ട്.



REFERENCES

- The Kerala Local Authorities Entertainments Tax Act, 1961
- The Kerala Local Authorities Entertainments Tax Rules, 1962
- The Kerala Finance Act, 2019
- The Kerala Cinemas (Regulation) Act, 1958
- The Kerala Cinemas (Regulation) Rules, 1988
- Kerala Panchayath Building Rules, 2019
- Kerala Municipality Building Rules, 2019
- Various Government orders and Circulars

നന്ദി

ശ്രീ.നന്ദകുമാർ.സി, ശ്രീ.കെ.എൻ.വിമൽകുമാർ -എസ്.ആർ.ജി മെമ്പർമാർ
ശ്രീമതി.കെ.വി.സുസ്മിത, ഓഡിറ്റ് ഓഫീസർ, കെ.എസ്.എ.ഡി

തയ്യാറാക്കിയത്

സി.എസ്.സന്തോഷ്, ഓഡിറ്റ് ഓഫീസർ,
കേരള സംസ്ഥാന ഓഡിറ്റ് വകുപ്പ്,
ജില്ലാ ഓഡിറ്റ് കാര്യാലയം, പാലക്കാട്

9447594110

cscholayilttm@gmail.com

**സ്വകാര്യ ഉപയോഗത്തിനായി തയ്യാറാക്കിയ കൈപ്പുസ്തകം-
രണ്ടാം പതിപ്പ്**

തത്തമംഗലം,
9-02-2024

വിനോദ നികുതി, സിനിമാ തിയേറ്ററുകളുടെ നിർമ്മാണം, സിനിമാ പ്രദർശനത്തിനുള്ള ലൈസൻസ്
- കൈപ്പുസ്തകം

